

विचार बिन्दु

अपनी नम्रता का गर्व करने से अधिक निंदनीय और कुछ नहीं है। —मारकस

गरीबी पर चिंता बहुत, मगर बढ़ रही अमीरों की अमीरी

आजादी के बाद से ही हमारे नेता गरीबों की हमेशा चिंता की बातें ही नहीं करते रहे हैं, बल्कि गरीब और अमीर के बीच की खाई को पाटने के दावे लेकर भी सामने आते रहे हैं। एक समय गरीबी हटाओ बड़ा नारा हुआ करता था जिस पर भरोसा करके अवाग नेताओं को सत्ता में बिठाया करती थी। कभी समाजवाद के जरिए गरीब की हालत सुधार कर उसके और अमीर के बीच की सीमा रेखा मिटाने के जतन किये गये, तो कभी खुली आर्थिक नीतियों से सबकी झोलियां भरने के उद्यम किए गये। लेकिन हर बार घूम-फिर कर यही बात सामने आई कि अमीरों की अमीरी और गरीबों की संख्या बढ़ रही है। अब तो केंद्रीय मंत्री नितिन गडकरी ने भी सार्वजनिक रूप से गरीबों की ‘बढ़ती’ संख्या पर चिंता व्यक्त की है और कहा है कि “धीरे-धीरे गरीबों की संख्या बढ़ रही है और धन कुछ अमीर लोगों के हाथों में केंद्रित हो रहा है, ऐसा नहीं होना चाहिए।” उन्होंने कहा कि अर्थव्यवस्था को इस तरह से बढ़ना चाहिए कि रोजगार पैदा हो और ग्रामीण क्षेत्रों का उत्थान हो। उन्होंने भरोसा दिलाया कि “हम एक ऐसे आर्थिक विकल्प पर विचार कर रहे हैं जो रोजगार पैदा करेगा और अर्थव्यवस्था के विकास को बढ़ावा देगा।”

जब कोई केंद्रीय मंत्री ऐसे आर्थिक विकल्प की बात करता है जिसमें वैसी अर्थव्यवस्था बनाना हो जो रोजगार पैदा करे तब सवाल उठता है कि ऐसी अर्थव्यवस्था कैसी होगी और वे क्या बाधाएं हैं जो ऐसा नहीं होने देती? हर बार हम इसी पेच में फंस जाते हैं कि अर्थव्यवस्था ठीक होगी तो रोजगार बढ़ेगा। हमारी अर्थव्यवस्था छलांग लगा कर दुनिया की पांचवीं सबसे बड़ी अर्थव्यवस्था बन चुकी है फिर भी प्रधान मंत्री को अपने भाषणों में देश की 80 प्रतिशत आबादी को गरीब बताना पड़ता है। इससे यह समझ में आ जाना चाहिए कि अर्थव्यवस्था बढ़ने से गरीबी नहीं मिटती बल्कि अमीरों की अमीरी बढ़ती है। अब समय आ गया है कि इससे उल्टा सोचा जाए। रोजगार बढ़ेगे तब ही देश की अर्थव्यवस्था के साथ प्रति व्यक्ति आय भी बढ़ेगी। इसके लिये जरूरी है कि देश के गरीब लोगों के हाथों में रोजगार पाने का हुनर दिया जाय ताकि वे देश की अर्थ व्यवस्था में उत्पादक रूप से शामिल हो सके। यह इसलिए जरूरी है क्योंकि देश की अर्थव्यवस्था में कृषि की हिस्सेदारी घट कर 14 प्रतिशत रह गई है, मगर उस पर अब भी 48 प्रतिशत आबादी निर्भर करती है। यह अवहनीय स्थिति है। इस ग्रामीण आबादी को अन्य उत्पादक क्षेत्रों में शिफ्ट करना ही एक रास्ता है। यह तभी हो सकता है जब उनकी गुणवत्ता वाली प्राथमिक शिक्षा तथा काम-काज के हुनर की दक्षता का प्रशिक्षण मिले। अभी हमारी शिक्षा व्यवस्था भेद करती है। अमीर अपने बच्चों के लिए बेहतर शिक्षा की व्यवस्था कर लेता है, मगर गरीब ऐसा नहीं कर पाता है और उसके बच्चे फिसड्डी रह जाते हैं। ऐसे में क्या किया जाय? इसके लिए जाने-माने जनसंख्याविद् डॉ. देवेन्द्र कोठारी, जिनका हाल ही में निधन हो गया, मानव संसाधन विकास का एक उत्तम मॉडल बना कर दे चुके हैं। यह मॉडल, जो अपने लिए बजट में किसी अलग प्रावधान की मांग नहीं करता, को देश-दुनिया के अकादमिक क्षेत्रों में तो खूब सराहना मिली किन्तु हमारे निर्वाचित प्रतिनिधियों को उसे देखने समझने की फुरसत नहीं मिली।

वैश्विक अनुभव से भी पता चलता है कि सामाजिक कल्याण के पहलुओं पर अधिक ध्यान देने वाले देश मानव संसाधनों की गुणवत्ता को बढ़ा कर सफलतापूर्वक अपनी आय या विकास के स्तर को अपेक्षा से कहीं अधिक बढ़ा सकते हैं। यह भारत जैसे देश के लिए विशेष रूप से प्रासंगिक है। भले ही विकास को बढ़ावा देने के लिए हमारे नेताओं द्वारा ज्ञान-अर्थव्यवस्था (नॉलेज इकॉनमी) के निर्माण की बातें बढ़-चढ़ कर की जाती रही हैं, किन्तु मानव संसाधनों की गुणवत्ता में सुधार करने में देर पीछे रह गया है। निश्चित रूप से यह स्पष्ट है कि मानव विकास को बेहतर बनाने के लिए अधिक संसाधनों के आवंटन के साथ काम-काज में तत्काल सुधार की आवश्यकता है। ऐसा विशेष रूप से इसलिए है क्योंकि भारत के मानव विकास के प्रयास पिछले दशकों में किए गए शुरुआती लाभ के बाद लड़खड़ा

जाने-माने जनसंख्याविद् डॉ. देवेन्द्र कोठारी, जिनका हाल ही में निधन हो गया, मानव संसाधन विकास का एक उत्तम मॉडल बना कर दे चुके हैं। यह मॉडल, जो अपने लिए बजट में किसी अलग प्रावधान की मांग नहीं करता, को देश-दुनिया के अकादमिक क्षेत्रों में तो खूब सराहना मिली किन्तु हमारे निर्वाचित प्रतिनिधियों को उसे देखने-समझने की फुरसत नहीं मिली।

गए हैं। हालांकि समग्र रूझान अब भी दिखाते हैं कि 1990-2022 में भारत के मानव संसाधन सूचकांक (एचडीआई) में 1.24 प्रतिशत वार्षिक औसत सुधार हुआ जो वैश्विक सुधार की गति से दोगुना अधिक होने के करीब रहा है, किन्तु बाद में यह अंतर कम हो गया। ऐसा इसलिए हुआ क्योंकि भारत की एचडीआई वृद्धि दर, जो पहले 1990-2000 में 1.22 प्रतिशत से बढ़कर 2000 और 2010 के बीच 1.56 प्रतिशत हो गई थी, अब 2010-22 की अवधि में लगभग एक तिहाई घटकर केवल 0.99 प्रतिशत रह गई। वैश्विक मानव विकास सूचकांक (एचडीआई) रैंकिंग में भारत का स्थान 2022 में एक पायदान बढ़कर 134वें स्थान पर पहुँच गया, जो उसके पिछले वर्ष से एक पायदान ऊपर था। भारत मानव विकास की मध्यम श्रेणी में है और हाल के वर्षों में दिखाने के लिए हमारे पास बहुत कुछ नहीं है। वर्ष 2015 और 2022 के बीच भारत की रैंक केवल चार पायदान ऊपर बढ़ी है। अन्य देशों को देखते हुए यह एक बड़ी गिरावट है इस अवधि के दौरान अन्य देशों ने अधिक प्रभावशाली लाभ दर्ज किए हैं। परेशान करने वाली बात यह है कि भारत की एचडीआई रैंकिंग इसकी वैश्विक प्रति व्यक्ति सकल राष्ट्रीय आय (जीएनआई) रैंकिंग से छह पायदान नीचे है, जो इसके विकास के अनुमानित स्तर को दर्शाती है। यह उन देशों की बढ़ती संख्या के बिल्कुल विपरीत है, जिन्होंने सामाजिक कल्याण के लाभों को बढ़ावा देकर अपनी आय या विकास रैंकिंग की तुलना में उच्चतर मानव विकास रैंकिंग में बढ़ोतरी सुनिश्चित की है।

मानव संसाधन विकास के लिए भारत की कमजोर तैयारी और प्रदर्शन स्कूली शिक्षा में स्पष्ट रूप से दिखाई देती है। प्रति वर्ष जारी होने वाली ‘असर’ की रिपोर्टें बार-बार बताती आई हैं कि सरकारी प्राथमिक स्कूलों में पढ़ाई की हालत सोचनीय है। यह भी किसी से छुपा नहीं है कि सरकारी स्कूलों में केवल अत्यंत गरीब परिवारों के बच्चे ही पढ़ने आते हैं। हमें नही मालूम गडकरी साहब जिस वैकल्पित अर्थव्यवस्था की बात करते हैं वह क्या है लेकिन डॉ. कोठारी कहा करते थे कि सरकार को अमीरों की पढ़ाई का काम उनकी निजी व्यवस्था पर छोड़ कर अपना पूरा ध्यान केवल गरीब की शिक्षा पर लगाना चाहिए। अमीर अपना हाल संपाल लेगे और सरकार को अपने संसाधन व ऊर्जा गरीबों के बच्चों की शिक्षा पर लगानी चाहिए। इन प्रयासों में स्कूली शिक्षा का ढांचा सुधारने तथा वहां गुणवत्ता वाली शिक्षा सुनिश्चित करना तो है ही, किन्तु साथ ही गरीब बच्चों के स्वास्थ्य की भी जिम्मेवारी लेनी होगी। बच्चा बार बार बीमार पड़ेगा तो स्कूल नियमित किस प्रकार आएगा और अपनी पढ़ाई पूरी करेगा। यह केवल सरकारी स्कूलों में पढ़ने आने वाले बच्चों की स्वास्थ्य देखभाल कर देने भर से नहीं होगा। उनके परिवारों के सम्पूर्ण स्वास्थ्य के उपाय करने होंगे। उसके लिए उनके परिवारों की स्वच्छता का भी ध्यान रखना होगा। तभी गरीब बच्चे स्वस्थ रह कर स्कूलों में रुचिकर माहौल में अपनी पढ़ाई बरकरार रख सकेंगे। ऐसे गरीब परिवारों का नया डाटा बनाने की जरूरत भी नहीं है। आप सिर्फ सरकारी स्कूलों को ले लीजिए। उनमें नामांकित बच्चों का डाटा तैयार पड़ा है। बस उनके परिवारों तक पहुंचना है। उन परिवारों को जो मदद करनी है उसकी योजनाएं पहले से ही चल रही है। उन योजनाओं को सिर्फ सरकारी स्कूलों के बच्चों के परिवारों पर केंद्रित करनी है। किसी भी अतिरिक्त बजट की आवश्यकता नहीं है। बच्चों की प्राथमिक शिक्षा की नींव मजबूत होगी तो वे उच्च शिक्षा में भी बेहतर कर पाएंगे और अमीर बच्चों की प्रतिस्पर्धा में आ सकेंगे। वे उच्च शिक्षा में न जाकर भी हुनर के प्रशिक्षण लेकर उत्पादक कामों में लग कर देश की अर्थ व्यवस्था में खुद को शामिल कर पाएंगे। इससे देश की अर्थव्यवस्था उत्पादकता उन्मुख होगी जिसमें सबकी समान भागीदारी होगी। इससे वैसा समता वाला समाज बन सकेगा जिसकी भारतीय संविधान में व्यवस्था दी गई है। भारत के सबसे गरीब 40 प्रतिशत के पास जहां कुल आय का केवल 20 प्रतिशत है, वहीं सबसे अमीर एक प्रतिशत के पास 21.7 प्रतिशत की हिस्सेदारी है। यह विकास के लिए एक बड़ी बाधा है क्योंकि अध्ययनों से पता चलता है कि आय के अत्यधिक केंद्रीकरण से गरीब सबसे अधिक प्रभावित होते हैं। डॉ. कोठारी का एचडी प्लस मॉडल हो या कोई और हो, शिक्षा और स्वास्थ्य के प्रति संविधान निर्देशित राज्य की जिम्मेवारी निभे बिना कुछ नहीं हो सकता। खुली अर्थ व्यवस्था में शिक्षा और स्वास्थ्य सेवाओं का जबरदस्त निजीकरण हुआ है। दोनों क्षेत्रों में निजी सेवाएं मुनाफा कमाने के लिए सुरसा के तरह मुंह फाड़ती सबको दिख रही है। यह निजीकरण सार्वजनिक सेवाओं की कीमत पर हो रहा है। अमीर को कोई फर्क नहीं पड़ता, मगर गरीब तो सार्वजनिक सेवाओं पर ही निर्भर हैं और वह वहां अपने को पिटा हुआ, उठा हुआ महसूस करता है। अर्थव्यवस्था में सबकी भागीदारी के लिए यदि राज्य आज काम शुरू करता है तो उसके परिणाम आने में कम से कम दस वर्ष लगेंगे जब गरीब बच्चे गुणवत्ता वाली प्राथमिक शिक्षा पूरी कर हुनर के प्रशिक्षण के लिए तैयार होंगे। गडकरी साहब ने जिस वैकल्पिक मॉडल की बात की है उसमें इन चुनौतियों का सामना करने की व्यवस्था है, हमें नहीं मालूम।

—अतिथि संपादक,
राजेन्द्र बोड़ा
(वरिष्ठ पत्रकार एवं विश्लेषक)



पंडित अनिल शर्मा

शुक्र-वृष, शनि-मीन, राहु-कुम्भ, केतु-सिंह राशि में।
आज यमघट योग सूर्योदय से रात्रि 4:50 तक है। रवियोग रात्रि 4:50 तक रहेगा। राजयोग रात्रि 4:50 से सूर्योदय तक है। आज भद्रा रात्रि 1:37 से आरम्भ होगा। आज चौमासी चौदस (जैन), शिवशयन चतुरदशी है।
श्रेष्ठ चौघड़िया: लाभ-अमृत सूर्योदय से 9:08 तक, शुभ 10:50 से 12:32 तक, चर 3:56 से 5:38 तक, लाभ 5:38 से सूर्यास्त तक।
राहूकाल: 12:00 से 1:30 तक। सूर्योदय 5:43, सूर्यास्त 7:20

राशिफल

बुधवार 9 जुलाई, 2025

आषाढ़ मास, शुक्ल पक्ष, चतुरदशी तिथि, बुधवार, विक्रम संवत 2082, मूल नक्षत्र रात्रि 4:50 तक, बह्य योग रात्रि 10:9 तक, गर करण दिन 1:08 तक, चन्द्रमा आज धनु राशि में संचार करेगा।

ग्रह स्थिति: सूर्य-मिथुन, चन्द्रमा-धनु, मंगल-सिंह, बुध-कर्क, गुरु-मिथुन,

शुक्र-वृष, शनि-मीन, राहु-कुम्भ, केतु-सिंह राशि में।
आज यमघट योग सूर्योदय से रात्रि 4:50 तक है। रवियोग रात्रि 4:50 तक रहेगा। राजयोग रात्रि 4:50 से सूर्योदय तक है। आज भद्रा रात्रि 1:37 से आरम्भ होगा। आज चौमासी चौदस (जैन), शिवशयन चतुरदशी है।

श्रेष्ठ चौघड़िया: लाभ-अमृत सूर्योदय से 9:08 तक, शुभ 10:50 से 12:32 तक, चर 3:56 से 5:38 तक, लाभ 5:38 से सूर्यास्त तक।
राहूकाल: 12:00 से 1:30 तक। सूर्योदय 5:43, सूर्यास्त 7:20



मेघ

नवीन कार्यों के संबंध में सकारात्मक आश्वासन प्राप्त होगा। अटक हुए कार्य बनने लगेंगे। धार्मिक स्थान की यात्रा संभव है। व्यावसायिक स्थिति ठीक रहेगी।



तुला

व्यावसायिक कार्यों से संबंधित वार्ता सफल रहेगी। व्यावसायिक प्रयासों में उचित सफलता मिल सकती है। आर्थिक स्थिति ठीक रहेगी। शुभ संदेश प्राप्त होंगे।



वृष

चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आज बनते कार्य बिगड़ सकते हैं। स्वास्थ्य संबंधित परेशानी हो सकती है।



वृश्चिक

व्यावसायिक कार्य योजना का क्रियान्वयन होगा। चलते कार्यों में प्रगति होगी। नीकरीयता व्यक्तियों का प्रभाव-प्रभुत्व बढ़ेगा। आर्थिक स्थिति ठीक रहेगी।



मिथुन

परिवार में आपसी सहयोग-समन्वय बना रहेगा। परिवार में महत्वपूर्ण कार्य सम्पन्न हो सकते हैं। परिजनों के सहयोग से वर्तमान समस्या का समाधान हो सकता है।



धनु

परिवार में धार्मिक-सामाजिक समारोह सम्पन्न हो सकते हैं। परिवार में उत्सव जैसा माहौल रहेगा। घर-परिवार में अतिथियों का आगमन बना रहेगा। व्यावसायिक/आर्थिक स्थिति ठीक रहेगी।



कर्क

व्यक्तिगत परेशानियों से राहत मिल सकती है। विवादित मामलों से राहत मिल सकती है। व्यावसायिक/आर्थिक स्थिति ठीक रहेगी।



मकर

मन में असंतोष बना रहेगा। घर-गृहस्थी के खर्चों में अनावश्यक वृद्धि हो सकती है। अर्नाल कार्यों में समय खराब हो सकता है। स्वास्थ्य का ध्यान रखें।



सिंह

व्यावसायिक कार्यों पर ध्यान देना ठीक रहेगा। व्यावसायिक कार्यों में उचित सफलता मिल सकती है। अटक हुए कार्य बनने लगेंगे। आर्थिक स्थिति ठीक रहेगी।



कुंभ

आर्थिक/वित्तीय मामलों के लिए दिन अच्छा रहेगा। आय में वृद्धि होगी। संभावित खेत से धन प्राप्त होगा। व्यावसायिक संपर्क बनेंगे। परिवार में सुख-सुविधाएं बढ़ेंगी।



कन्या

घर-परिवार में अतिथियों का आगमन बना रहेगा। परिवार में सुख-शांति बनी रहेगी। परिवार में महत्वपूर्ण कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



मीन

व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही अड़चनें दूर होने लगेंगी। परिवार में उत्सव जैसा माहौल रहेगा।

सफलता की कहानी-चित्तौड़गढ़ की भगवानी बाई को सामाजिक सुरक्षा का संबल मिला

पं.दीनदयाल उपाध्याय संबल पखवाड़ा के अंतर्गत आयोजित शिविरों का उद्देश्य यही है – अंतिम पंक्ति के व्यक्ति तक संवेदनशीलता के साथ सरकारी योजनाओं का लाभ पहुंचाना। इसी कड़ी में चित्तौड़गढ़ जिले की इंगला पंचायत समिति की ग्राम पंचायत नाडाखड़ा निवासी 63 वर्षीय भगवानी बाई की कहानी एक मिसाल बन गई है। भगवानी बाई के परिवार में कोई नहीं है, आय का कोई स्थाई स्रोत नहीं, पात्रता होते हुए भी जागरूकता की कमी और प्रशासनिक प्रक्रियाओं की जानकारी के अभाव में वर्षों से वृद्धावस्था पेंशन से वंचित थी। उसे

छोटे-छोटे और जरूरी खर्च के लिए दूसरों पर निर्भर रहना पड़ता था। इसलिए आत्मसम्मान को खटकता भी था। नाडाखड़ा ग्राम पंचायत में आयोजित शिविर में भगवानी बाई ने अपनी व्यथा उपखंड अधिकारी को बताई। उपखंड अधिकारी के निर्देश पर मौके पर ही दस्तावेजों का सत्यापन कर भगवानी बाई की वृद्धावस्था पेंशन स्वीकृत की गई। अब भगवानी बाई को हर माह पेंशन की राशि नियमित रूप से प्राप्त होगी जिससे वे आत्मनिर्भरता की ओर एक नई शुरुआत कर सकेंगी। उनके चेहरे पर संतोष और आंखों में उम्मीद



की चमक यह सिद्ध करती है कि यह योजना कितनी प्रभावशाली है। उन्होंने कहा कि भजनलाल शर्मा जी को मेरी ओर से बहुत-बहुत धन्यवाद, जिन्होंने

इस कैम्प में आधे घंटे में मेरा काम करवा दिया। वे इसी तरह जनता की सेवा करते रहें, हम सब का आशीर्वाद और स्नेह उनकी ताकत बने।

■ उपखंड अधिकारी के निर्देश पर मौके पर ही दस्तावेजों का सत्यापन कर भगवानी बाई की वृद्धावस्था पेंशन स्वीकृत की गई

आर्टिकल के संकलन, लेखन और सम्पादनकर्ता चित्तौड़गढ़ सूचना एवं जनसम्पर्क कार्यालय में कार्यरत तुलसीराम कंडारा, सुनील पाराशर और आरिफ।

सार्वजनिक क्षेत्र के मुद्दों पर राजनीतिकरण



अशोक कुमार

सार्वजनिक क्षेत्र में, बिना राजनीतिकरण के विभिन्न मुद्दों पर विचार ही नहीं किया जाता या हो पाता है। यह एक गहरी जड़ें जमा चुकी प्रवृत्ति है जिसके कई कारण और परिणाम हैं।

सत्ता और प्रभाव की होड़: राजनीति का मूल ही सत्ता प्राप्त करना और उसे बनाए रखना है। किसी भी मुद्दे पर चर्चा या निर्णय का इस्तेमाल अक्सर राजनीतिक दल अपने पक्ष में जन समर्थन जुटाने, विरोधियों को कमजोर

करने या अपनी विचारधारा को आगे बढ़ाने के लिए करते हैं।

वोट बैंक की राजनीति: विभिन्न समुदायों, जातियों या वर्गों को लक्षित करने के लिए मुद्दे अक्सर राजनीतिक रंग ले लेते हैं। दल विशेष मुद्दों को इस तरह से उठाते हैं जिससे उन्हें किसी विशिष्ट वोट बैंक का समर्थन मिल सके, भले ही समस्या का वास्तविक समाधान कुछ और हो।

मीडिया का प्रभाव: आज के दौर में मीडिया (खासकर न्यूज चैनल) भी अक्सर मुद्दों को सनसनीखेज बनाने और राजनीतिक बहस में बदलने में भूमिका निभाता है। टीआरपी (TRP) और व्यूअरशिप के लिए मुद्दों को राजनीतिक चरम से दिखाना आम बात हो गई है।

विचारभारतमक ध्रुवीकरण: विभिन्न राजनीतिक दलों की अपनी-अपनी विचारधाराएं होती हैं। जब कोई मुद्दा सामने आता है, तो उसे अक्सर इन विचारधाराओं के अनुरूप ढाला जाता है, जिससे समस्या के मूल समाधान

से हटकर वैचारिक टकराव शुरू हो जाता है।

जवाबदेही से बचना: कई बार राजनीतिकरण का इस्तेमाल किसी समस्या के लिए जवाबदेही से बचने के लिए भी किया जाता है। जब कोई मुद्दा राजनीतिक बहस का विषय बन जाता है, तो असली समाधान पर ध्यान केंद्रित करने के बजाय आरोप-प्रत्यारोप का खेल शुरू हो जाता है।

प्रचार और दुष्प्रचार: सोशल मीडिया के दौर में, किसी भी मुद्दे को आसानी से राजनीतिक रंग दिया जा सकता है, फिर चाहे वह सही जानकारी के साथ हो या गलत। दुष्प्रचार (misinformation) और फेक न्यूज (fake news) का इस्तेमाल भी राजनीतिकरण को बढ़ावा देता है।

इसके परिणाम समाधान में देरी: जब मुद्दों पर राजनीतिक बहस हावी हो जाती है, तो उनके वास्तविक समाधान पर ध्यान कम हो जाता है या उसमें अनावश्यक देरी होती है।

गंभीरता का अभाव: गंभीर और जटिल मुद्दे अक्सर सतही राजनीतिक बयानबाजी में सिमट कर रह जाते हैं, जिससे उनकी गहराई और गंभीरता कम हो जाती है।

जनता में भ्रम: लगातार राजनीतिकरण से जनता में भ्रम पैदा होता है कि असली समस्या क्या है और उसका समाधान कैसे होगा। वे अक्सर राजनीतिक दलों के दावों और प्रतिदावों के बीच फंस जाते हैं।

राष्ट्रहित की उपेक्षा: कई बार राजनीतिकरण लाभ के लिए राष्ट्रीय हित से जुड़े मुद्दों पर भी समझौता कर लिया जाता है।

संस्थाओं पर दबाव: राजनीतिक दबाव के कारण कई स्वतंत्र संस्थाएं भी निष्पक्ष होकर काम नहीं कर पाती, क्योंकि उनके निर्णयों को भी राजनीतिक चरम से देखा जाता है।

क्या बिना राजनीतिकरण संभव है? पूर्ण रूप से बिना राजनीतिकरण के मुद्दों पर विचार करना एक आदर्श स्थिति हो सकती है, लेकिन व्यवहार में यह काफी

मुश्किल है। राजनीति लोगों की आकांक्षाओं और जरूरतों का प्रतिनिधित्व करने का माध्यम है, और स्वाभाविक रूप से कोई भी मुद्दा जो समाज को प्रभावित करता है, वह राजनीतिक दलों के लिए प्रासंगिक हो जाता है।

हालांकि, महत्वपूर्ण यह है कि राजनीतिकरण इस हद तक न बढ़ जाए कि वह समाधान और विकास के रास्ते में बाधा बने। एक स्वस्थ लोकतंत्र में, राजनीतिक बहस होनी चाहिए, लेकिन यह बहस तथ्यों और समाधान पर आधारित होनी चाहिए, न कि केवल आरोप-प्रत्यारोप या वोट बैंक की राजनीति पर। सार्वजनिक विचार-विमर्श में अधिक परिपक्वता, मीडिया की अधिक जिम्मेदारी और राजनीतिक दलों में राष्ट्रहित को सर्वोपरि रखने की भावना ही इस प्रवृत्ति को कम करने में मदद कर सकती है।

—अशोक कुमार,

पूर्व कुलपति कानपुर, गोरखपुर विश्वविद्यालय, विभागाध्यक्ष राजस्थान विश्वविद्यालय जयपुर

चातुर्मास आत्मशुद्धि, संयम और सामाजिक सद्भाव का विशेष काल है : राज्यपाल बागड़े

राज्यपाल हरीभाऊ बागड़े ने भीलवाड़ा में चातुर्मासिक मंगल प्रवेश के अवसर पर आयोजित कार्यक्रम में शिरकत की

कभीलवाड़ा, (निसं)। राज्यपाल हरीभाऊ बागड़े एक दिवसीय दौरे पर भीलवाड़ा पहुंचे। राज्यपाल हरीभाऊ बागड़े ने कहा कि चातुर्मास आत्मशुद्धि, संयम और सामाजिक सद्भाव का विशेष काल है, जिसमें साधु-संत एक स्थान पर उभरकर साधना, ध्यान और तपस्या करते हैं तथा समाज को नैतिक मूल्यों की शिक्षा देते हैं। राज्यपाल हरीभाऊ बागड़े ने मंगलवार को नैतिक चातुर्मास महोत्सव समिति भीलवाड़ा के तत्वावधान में सुभाष नगर स्थित जैन स्थानक में चातुर्मासिक मंगल प्रवेश के अवसर पर आयोजित कार्यक्रम संबोधित किया।

राज्यपाल ने कहा कि जैन धर्म जीवदया, अहिंसा और आत्मशुद्धि का प्रतीक है तथा चातुर्मास के माध्यम से इन मूल्यों को जनमानस तक पहुंचाया जाता है। उन्होंने कहा कि सच्चा साधु वही है जो समाज के कल्याण के लिए कार्य करता है और दूसरों के हित में किया गया कार्य ही सच्ची सिद्धि है। यह परंपरा भगवान महावीर के काल से चली आ रही है, जिसका उद्देश्य समाज में नैतिक जागरूकता और



राज्यपाल हरीभाऊ बागड़े ने भीलवाड़ा में सुभाष नगर स्थित जैन स्थानक में चातुर्मासिक मंगल प्रवेश के अवसर पर आयोजित कार्यक्रम को संबोधित किया।

आध्यात्मिक चेतना जागृत करना है। राज्यपाल बागड़े ने कहा कि चातुर्मास के दौरान दिए जाने वाले प्रवचन व्यक्ति के अंतर्मन को जागृत करते हैं और समाज में सकारात्मक सोच का संचार करते हैं।

उन्होंने कहा कि भारतीय संस्कृति को मिटाने के अनेक प्रयास इतिहास में हुए, लेकिन इसकी गहराई और मूल्यों

के कारण यह संस्कृति आज भी अधुणण बनी हुई है। अपने संबोधन में राज्यपाल ने नवीन शिक्षा नीति का उल्लेख करते हुए कहा कि यह नीति बच्चों के बौद्धिक और शारीरिक विकास के साथ-साथ उनके नैतिक एवं सांस्कृतिक मूल्यों के संवर्धन पर बल देती है। उन्होंने कहा कि नवीन शिक्षा नीति के माध्यम से ऐसे शिक्षाविद् तैयार होंगे, जो आधुनिक ज्ञान

के साथ भारतीय सांस्कृतिक विरासत को भी आत्मसात करेंगे। राज्यपाल बागड़े ने मंच पर विराजित जैन साध्वियों से आशीर्वाद प्राप्त किया और उनके द्वारा समाज को दिए जा रहे आध्यात्मिक मार्गदर्शन की सराहना की। राज्यपाल के दौर के दौरान कार्यक्रम स्थल एवं अन्य आवश्यक व्यवस्थाओं के लिए जिला प्रशासन द्वारा समुचित तैयारियों की गई

■ **राज्यपाल हरीभाऊ बागड़े ने मंच पर विराजित जैन साध्वियों से आशीर्वाद प्राप्त किया**

थी। जिला कलेक्टर जसमीत सिंह संघू के निदेशानुसार सुरक्षा, यातायात, भीड़ प्रबंधन एवं अन्य सभी व्यवस्थाओं के लिए पर्याप्त प्रबंध सुनिश्चित किए गए थे, जिससे कार्यक्रम सुचारुवर्धित रूप से संचल हुआ। इस अवसर पर मध्यप्रदेश सरकार के नगरीय विकास एवं आवासन मंत्री कैलाश विजयवर्गीय, सांसद दामोदर अग्रवाल, भीलवाड़ा विधायक अशोक कोठारी, मंडलगढ़ विधायक गोपाल खंडेलवाल, आसौद विधायक जम्बर सिंह सांखला, चित्तौड़गढ़ विधायक चंद्रभान सिंह आब्या , महापौर राकेश पाठक, जनप्रतिनिधि प्रशांत मेवाड़ा, पूर्व विधायक विट्ठल शंकर अवस्थी सहित अनेक जनप्रतिनिधि, प्रशासनिक अधिकारी एवं बड़ी संख्या में श्रद्धालु उपस्थित रहे।

आजादी के बाद देवपुरा मार्ग को कानूनी मान्यता मिली

अंत्योदय संबल पखवाड़ा शिविर ने ग्राम देवपुरा के लोगों को राहत दी

नसीराबाद, (निसं)। नसीराबाद उपखंड की ग्राम पंचायत राजगढ़ में आयोजित पंडित दीनदयाल उपाध्याय अंत्योदय संबल पखवाड़ा शिविर ने ग्राम देवपुरा के लोगों के लिए ऐतिहासिक राहत का काम किया। शिविर में वर्षों से लंबित मांग को पूरा

करते हुए गांव को मुख्य सड़क से जोड़ने वाला रास्ता पहली बार राज्यस् रिकॉर्ड में दर्ज किया गया।

जानकारी के अनुसार देवपुरा, जो गुर्जर बाहुल्य इलाका है, में आजादी के बाद से आबादी तक जाने वाला मुख्य मार्ग राज्यस् रिकॉर्ड में दर्ज नहीं

था। इससे किसानों को कृषि भूमि के उपयोग और तकनीकी कार्यों में लगातार दिक्कत आ रही थी। शिविर में ग्रामीणों ने इस गंभीर समस्या को उपखंड अधिकारी देवीलाल यादव और तहसीलदार समता यादव के सामने रखा।

शिविर के दौरान अधिकारियों ने मौके पर राज्यस् टीम के साथ स्थिति का जायजा लिया और तुरंत ही रास्ते को राज्यस् रिकॉर्ड में दर्ज करने के आदेश जारी कर दिए। इस आदेश के साथ ही ग्रामीणों की वर्षों पुरानी समस्या का समाधान हो गया और

उन्हें बड़ी राहत मिली। ग्रामीणों और ग्राम पंचायत राजगढ़ ने उपखंड प्रशासन और राज्यस् विभाग की टीम का आभार जताया। उनका कहना है कि इस फैसले से भविष्य में विकास कार्यों और सुविधाओं के विस्तार में भी मदद मिलेगी।

जनकल्याण शिविर में मौके पर ही समस्याओं का हुआ समाधान

पाटन (निर्स)। मंगलवार को ग्राम पंचायत मोकलवास में पंडित दीनदयाल उपाध्याय अंत्योदय संबल पखवाड़ा अभियान के अंतर्गत जनकल्याण शिविर का आयोजन किया गया।

शिविर में विभिन्न विभागों के अधिकारियों ने भाग लिया और ग्रामीणों की समस्याएं सुनकर मौके पर ही समाधान किया। शिविर प्रभारी सहायक विकास अधिकारी ललित कुमार शर्मा ने जानकारी देते हुए बताया कि पंचायत समिति के प्रधान शंकरलाल यादव ने दो पात्र लाभार्थियों को आवासीय पट्टे वितरित किए एवं पंचायत परिसर में पौधारोपण कर पर्यावरण संरक्षण का संदेश दिया।शिविर के दौरान प्रधान यादव ने चिकित्सा विभाग के ब्लॉक प्रमुख की अनुपस्थिति की सूचना मिलने पर तत्काल हस्तक्षेप करते हुए बीसीएमएचओ डॉ. राजेंद्र यादव को दो दिन में नियमित रूप से ब्लॉक स्तर पर बैठने के निर्देश दिए।

इस अवसर पर उपखंड अधिकारी राजवीर यादव, तहसीलदार अभिषेक सिंह, विकास अधिकारी श्रीमती सुनीता कुमावत, एवं मोकलवास पंचायत के



शिविर में विभिन्न विभागों के अधिकारियों ने भाग लिया और ग्रामीणों की समस्याएं सुनकर मौके पर ही समाधान किया।

प्रशासक गजानंद गुर्जर ने ग्रामीणों की समस्याएं सुनीं और कई मामलों का त्वरित निस्तारण किया।

पर्यावरण संरक्षण की दिशा में एक महत्वपूर्ण कदम उठाते हुए 'हरियाली राजस्थान' अभियान के तहत 500 पौधे लगाए गए।कृषि विभाग द्वारा 28 मुद्दा नमूने एकत्रित किए गए तथा मुद्दा

स्वास्थ्य कार्ड जारी किए गए। वहीं, पशुपालन विभाग की टीम ने 480 पशुओं का टीकाकरण कर ग्रामीणों को राहत दी।विद्युत विभाग द्वारा गांव में झूलते हुए तारों को ठीक किया गया।

राजस्व विभाग ने 18 सीमाज्ञान, 14 नामांतरण तथा आपसी सहमति से दो बंटवारे किए। एक प्रकरण में पत्थरगढ़ी भी की गई।

रावताली क्षेत्र में जल स्वावलंबन योजना के तहत बने एनिकट को जेसीबी से तोड़ने के मामले में उपखंड अधिकारी यादव ने गंभीरता से संज्ञान लेते हुए विकास अधिकारी अजीतगढ़ को तत्काल जांच कर आवश्यक कानूनी कार्रवाई के निर्देश दिए।

भामाशाह ने अपने पिता की पुण्यस्मृति में चिकित्सालय में पांच स्टील चेयर उपलब्ध करवाई

राजलदेसर (निर्स)। कस्बे के भामाशाह सुरेंद्र दाधीच ने अपने पिता स्वर्गीय शंकर लाल दाधीच धर्मपत्नी कौशल्या दाधीच ने राजकीय चिकित्सालय में उच्च क्वालिटी की पांच स्टील चेयर उपलब्ध करवाई जिसके लागत करीब 50 हजार रुपए के आस पास है।

इस अवसर पर प्रेरणाकर्ता पंडित देवकीनंदन दाधीच, सीनियर लैब टेक्नीशियन कैलाश राजपुरोहित ने बताया कस्बे में समय-समय पर भामाशाह सुरेंद्र दाधीच के द्वारा विकास के कार्य करवाए जा रहे हैं। चाह गो सेवा के क्षेत्र में हो या अन्य हर समय वह तत्पर रहते हैं।

इस मौके पर चिकित्सा प्रभारी

■ मरीज को बैठने के लिए मिलेगी बेहतर सुविधा, भामाशाह दाधीच के द्वारा लगातार कस्बे में किया जा रहा है सहयोग

डॉक्टर प्रतिभा मीणा, डॉक्टर तमन्ना वर्मा ने भामाशाह का आभार जताया वह भविष्य में भी अस्पताल में



कस्बे के भामाशाह सुरेंद्र दाधीच ने अपने पिता स्वर्गीय शंकरलाल दाधीच धर्मपत्नी कौशल्या दाधीच ने राजकीय चिकित्सालय में पांच स्टील चेयर उपलब्ध करवाई।

सहयोग की कामना की । कार्यक्रम में समाजसेवी कमल दाधीच, भाजपा के पूर्व नगर अध्यक्ष पवन बोधरा, नेता

प्रतिपक्ष दीनदयाल स्वामी,पार्षद मारू, नर्सिंग स्टाफ चैन रूप भाटिया, जयचंद महावर, पार्षद पवन प्रजापत, विवेक सैनी, राजेंद्र घायल, मनोज मदन दाधीच, पवन मारू, किशन प्रजापत भी उपस्थित रहे।

सार-समाचार

आज रैली निकालकर करेंगे विरोध प्रदर्शन

झुंझुनूं, (निर्स)। मजदूर विरोधी चार श्रम संहिताओं के खिलाफ केंद्रीय ट्रेड यूनियनों द्वारा अखिल भारतीय आम हड़ताल के आ न पर संयुक्त किसान मोर्चा द्वारा पूर्ण समर्थन के तहत बुधवार को सुबह 10 बजे शहीद स्मारक से जिला कलेक्टर झुंझुनूं तक रैली निकाल कर विरोध प्रदर्शन किया जाएगा। संयुक्त किसान मोर्चा के घटक संगठनों अखिल भारतीय किसान महासभा के राष्ट्रीय सचिव रामचंद्र कुलहरि, जय किसान आंदोलन के राज्य अध्यक्ष कैलाश यादव एवं क्रांतिकारी किसान यूनियन के जिला संयोजक पोकरसिंह झाझड़िया ने बताया कि मजदूर विरोधी चार श्रम संहिताओं के मजदूरों द्वारा किए जा रहे राष्ट्रव्यापी हड़ताल का समर्थन करते हुए सभी फसलों पर लागत के डेढ़ गुना न्यूनतम समर्थन मूल्य के लिए, कई माफी सभी के लिए, रोजगार मनरेगा के तहत 600 रूपए प्रति दिन मजदूरी और 200 दिन काम, न्यूनतम वेतन 26000 रूपए प्रति माह, 9000 रूपए प्रति माह पेंशन, कर्मचारियों के लिए पुरानी पेंशन योजना, सभी के लिए भोजन, स्वास्थ्य और शिक्षा मिले, निजीकरण पर रोक लगाने व अति अमीरों पर कर लगाने की मांगों के अलावा जिले में शीघ्र नहर लाने, जबरन स्मार्ट मीटर ना लगाए जाने, सन 2022-23 की ओलावृष्टि व शीत लहर से नष्ट रबी फसलों के मुआवजे से वंचित किसानों को मुआवजा दिया जाने, जालती नदी के बहाव को सुनिश्चित कर पुनर्जीवित करने, मंदिर माफी की कृषि भूमि पर काबिज किसानों को खातेदारी अधिकार देने व जिले में आवारा पशुओं से किसानों की फसल बचाने के लिए समुचित व्यवस्था किए जाने की मांग को लेकर रैली, धरना प्रदर्शन कर जिला कलेक्टर झुंझुनूं को राष्ट्रपति के नाम ज्ञापन सौंपा जाएगा। मजदूर किसान जन विरोधी नीतियों के खिलाफ एकजुट होकर मजदूर किसान प्रदर्शन करेंगे। जिले के मजदूरों किसानों से अपील करते हैं कि मजदूर किसान संयुक्त संघर्ष में शामिल हों।

भामाशाह ने गौशाला में ट्रैक्टर भेंट किया

बीदासर (निर्स)। कस्बे के उतरदा बास बाबा भोलेनाथ बगौची के पास स्थित अनाथ बीमार व बेसहारा गौवंश हेतु संचालित भगत सिंह गौ सेवा समिति ट्रामा सेंटर में गत दिनों हुए जागरण में गौशाला में गांव दूकर निवासी भामाशाह गंगाराम खेरिया द्वारा ट्रैक्टर देने की घोषणा कार्यान्वित हुई। दानदाता गंगाराम खेरिया ने सोमवार की देर शाम गौशाला में महिंद्रा कम्पनी का ट्रैक्टर भेंट किया तो गौ सेवकों में खुशी की लहर दौड़ गई। दानदाता खेरिया द्वारा ट्रैक्टर भेंट करने पर गौ भक्तों के साथ के पुराना बस स्टैंड से मुख्य मार्गों से ट्रैक्टर का डीजे के पक्का गौशाला तक जुलूस निकाला। इस अवसर पर समिति के अध्यक्ष नोरतन जाट ने कहा कि भामाशाह गंगाराम ने गौ सेवा के पवित्र कार्य हेतु एक ट्रैक्टर भेंट कर न केवल एक साधन दिया है बल्कि गावों के प्रति अपने प्रेम व श्रद्धा और सेवा भावना की अमूल्य मिशाल गावों का है। गौ माता की सेवा में यह साधन हर दिन असहाय व बीमार गौ माता की सेवा में लगेगा। इस अवसर पर दानदात परिवार के शिवराज, सुनिल, राजुराम, राहुल खेरिया, समिति के उपाध्यक्ष शिव कुमार टांटिया, कमल सिंह दुगड, कान सिंह, धनराज, तरूण, रौतक, देवाराम जाट, गिरधारी पोटलिया सहित अनेक गौ भक्त व महिला शक्ति उपस्थित थी।

कौशल प्रशिक्षण केंद्र का निरीक्षण किया

सीकर, (निर्स)। राजस्थान कौशल एवं आजीविका विकास निगम सीकर के जिला कौशल समन्वयक संदीप चौधरी ने मंगलवार को दांतारामगढ़ स्थित दूरस्थ एकेडेमी कौशल प्रशिक्षण केंद्र का औचक निरीक्षण किया। निरीक्षण के दौरान केंद्र पर सोलर पैनल इंस्टालेशन कोर्स संचालित पाया गया, जिसमें दक्ष प्रशिक्षकों द्वारा युवाओं को गुणवत्तापूर्ण प्रशिक्षण प्रदान किया जा रहा है। चौधरी ने प्रशिक्षण व्यवस्था को संतोषजनक एवं अनुशासित बताया और कहा कि केंद्र पर कई अनियमितता नहीं पाई गई। उन्होंने यह भी उल्लेख किया कि प्रशिक्षण में युवाओं के साथ युवतियों की भागीदारी गर्व का विषय है। प्रशिक्षण पूर्ण होने के पश्चात सभी प्रतिभागियों को रोजगार से जोड़ा जाएगा, जिससे उन्हें आत्मनिर्भर बनने में सहायता मिलेगी।

अंत्योदय संबल पखवाड़ा आयोजित

सीकर (निर्स)। जिला कलेक्टर मुकुल शर्मा ने बताया कि पंडित दीनदयाल उपाध्याय अंत्योदय संबल पखवाड़ा के तहत 9 जुलाई को उपखण्ड दांतारामगढ़ की ग्राम पंचायत करणपुरा, दुधवा, बानूडा, पलसाना की वैध की ढाणी, बचाला की ढाणी, अजीतगढ़ की लादी का बास, खण्डेला की चौकडी, रामपुरा ख., कोटडी धायलान, पिपराली की चैनपुरा, पिपराली, फतेहपुर की दांतरा, रोसावा, गारिण्डा बडा, लक्ष्मणगढ की कुमास जाटान,रोसान, डूडवा, नेछवा की झाझड़, धोद की टाटनवा,नेतडवास, गोठडा तेजलान में प्रातः 9.30 बजे से सायं 5.30 बजे तक शिविर आयोजित किये जायेंगे।

निःशुल्क ठहरने की व्यवस्था की

झुंझुनूं, (निर्स)। डॉ. अंबेडकर भवन में दूरस्थ जिलों भरतपुर, बाड़मेर, प्रतापगढ़, जालौर, बारां, कोटा, पाली से बीएड की परीक्षा के लिए आए हुए छात्र-छात्राओं को 14 दिन के लिए अंबेडकर छात्रावास में निशुल्क ठहरने की व्यवस्था की गई और भविष्य में आने वाली विभिन्न परीक्षाओं में भी ठहरने की उतम व्यवस्था के लिए संस्था संरक्षक महावीर सानेल ने आश्चस्त किया। इस अवसर पर डॉ. भंवरलाल सर्वा डिट्टी सीएमएचओ, डॉ. महेंद्र सानेल, रामनिवास जिनोलिएला, रामस्वरूप सिंह, अजय बहादुर आदि मौजूद रहे।

जन सुनवाई 10 जुलाई को

सीकर (निर्स)। जिला कलेक्टर मुकुल शर्मा ने आदेश जारी कर 10 जुलाई (गुरुवार) को जिले के समस्त उपखण्डों में प्रातः 10 बजे से सायं 4.30 बजे तक ब्लॉक स्तर पर जनसुनवाई अटल जन सेवा शिविर का आयोजन किया जावेगा। उन्होंने बताया कि मुख्य सचिव द्वारा राज्य स्तर से वी.सी के माध्यम से अटल जन सेवा शिविर का पर्यवेक्षण किया जायेगा।

दीपावास पीएचसी में डॉक्टर की अनुपस्थिति से नाराज ग्रामीणों ने चिकित्सा मंत्री के नाम ज्ञापन सौंपा

पाटन (निर्स)। पंडित दीनदयाल उपाध्याय अंत्योदय संबल पखवाड़ा अभियान के तहत मंगलवार को दीपावास ग्राम पंचायत के राजकीय उच्च माध्यमिक विद्यालय परिसर में एक विशेष शिविर का आयोजन किया गया। शिविर में पहुंचे विभिन्न विभागों के अधिकारियों और कर्मचारियों ने ग्रामीणों की समस्याएं सुनीं और कई मामलों का मौके पर ही समाधान भी किया।

शिविर में मौजूद प्रशासक प्रतिनिधि रमेश भट्टाना ने जानकारी देते हुए बताया कि स्थानीय नागरिकों ने चिकित्सा सेवाओं की गंभीर स्थिति को लेकर गहरी चिंता व्यक्त की। ग्रामीणों ने बताया कि दीपावास प्राथमिक स्वास्थ्य केंद्र में डॉक्टर का पद पिछले ढाई वर्षों से खाली पड़ा है। इसके चलते लोगों को इलाज के लिए 15 से 20 किलोमीटर दूर तक जाना पड़ता है।ग्रामीणों ने बताया कि वर्तमान में जो डॉक्टर डेपुटेशन पर तैनात हैं, वे भी महीने में केवल 10 से 12 दिन ही उपस्थित रहते हैं और वह भी समय पर नहीं आते। इस लापरवाही के



पीएचसी में चिकित्सक की अनुपस्थिति से नाराज ग्रामीणों ने चिकित्सा मंत्री के नाम ज्ञापन दिया।

चलते ग्रामीणों को आपातकालीन स्थिति में भी परेशानी का सामना करना पड़ रहा है। ग्रामीणों ने इस विषय को लेकर चिकित्सा मंत्री के नाम एक ज्ञापन सौंपा, जिसमें जल्द से जल्द दीपावास पीएचसी

में नियमित डॉक्टर की नियुक्ति और अन्य रिक्त पदों को भरने की मांग की गई है।ज्ञापन सौंपने वालों में हिम्मत सिंह, शिवपाल गुर्जर, रमेश भट्टाना, भारत सिंह, रमेश, रोहिताश, गिरवर सिंह, पप्पू

राम, सतीश सहित अनेक ग्रामीण उपस्थित रहे।ग्रामीणों ने चेताया कि यदि जल्द ही चिकित्सा सेवाओं में सुधार नहीं हुआ, तो वे आंदोलन करने को मजबूर होंगे।

एमडी चोपदार का कल भव्य स्वागत होगा

झुंझुनूं, (निर्स)। मदरसा बोर्ड के चेयरमैन एमडी चोपदार को कांग्रेस अल्पसंख्यक विभाग का प्रदेश अध्यक्ष बनाए जाने के बाद वे पहली बार गुरुवार को झुंझुनूं आएंगे।

इस दौरान ना केवल चौमूं से लेकर झुंझुनूं तक, बल्कि झुंझुनूं शहर में भी कांग्रेस कार्यकर्ताओं और चोपदार समर्थकों के साथ-साथ सर्वसमाज में उत्साह का माहौल है। चोपदार के स्वागत के लिए गठित अभिनंदन व स्वागत समिति के संयोजक इमरान बडगुर्जर ने बताया कि अब तक 150 से अधिक होर्डिंग नवलगढ से लेकर झुंझुनूं तक, मंडावा रोड, मलसीसर रोड, बगड रोड आदि क्षेत्रों में लगाए गए हैं। समर्थकों में उत्साह है। वे इस स्वागत को ऐतिहासिक बनाने के लिए जी-जान लगाए हुए हैं।

उन्होंने बताया कि झुंझुनूं शहर में अलग-अलग टोलियां घर-घर में निमंत्रण कार्ड बांटने में जुटे हैं। वहीं झुंझुनूं शहर में पूरे रास्ते में स्वागत द्वार भी लगाए जा रहे हैं। पूरा शहर कांग्रेसमय बनाया जाएगा। जगह-जगह पर विभिन्न

■ पूरे जिले से स्वागत के लिए पहुंचेंगे कांग्रेस कार्यकर्ता और चोपदार समर्थक

सामाजिक संगठनों व कांग्रेस कार्यकर्ताओं द्वारा गर्मजोशी के साथ चोपदार का स्वागत किया जाएगा। इंदगाह रोड मक्का मस्जिद के समीप स्थित कुरैशी गेट्स हाउस में आयोजित होने वाले अभिनंदन समारोह में पूरे जिले से कांग्रेस कार्यकर्ता, चोपदार समर्थक और सर्वसमाज के लोग शामिल होंगे।

तैयारियों में उस्मान खान पठान, मास्टर युनुस भाटी, मकबूल चेजारा, मौलाना अरसद, कैप्टन सुल्तान खान जाबासर, खादिम खोखर, सरफराज खान पठान, मोहम्मद यूनुस रंगरेज, इश्तियाक कुरैशी, इमरान राईन, सरीफ रंगरेज, अनीस कुरैशी, आलम शेर खान, तौफिक पठान, मोहम्मद सलीम पंवार, रिसालदार मुबारिक हुसैन, ओसामा, वसीम कुरैशी, अमीर खान, साहिल,

फिरोज, एजाज मोहम्मद, रफीक चोपदार, इरफान खान आदि लगे हुए हैं।

आपको बता दें कि झुंझुनूं शहर में एक दर्जन से अधिक घरों पर चोपदार का स्वागत होगा। इससे पहले प्रदेश अध्यक्ष एमडी चोपदार सुबह साढ़े आठ बजे जयपुर से रवाना होकर चौमूं, रींगस, पलसाना, सीकर, नवलगढ, डूंडलोद, मुकुंदपुरा पर स्वागत होते हुए झुंझुनूं दिहाल के समीप स्थित टोलवृथ पर पहुंचेंगे। यहां से रैली के रूप में डीजे के साथ चोपदार झुंझुनूं जिला मुख्यालय पर अभिनंदन कार्यक्रम स्थल पहुंचेंगे। सबसे पहले चोपदार झुंझुनूं पहुंचने पर परमवीर चक्र प्राप्त शहीद पीरूसिंह को नमन करके उन्हें श्रद्धासुमन अर्पित करेंगे। वहीं शहीद स्मारक, पूर्व प्रधानमंत्री पंडित जवाहरलाल नेहरू, बाबा साहेब डॉ. भीमराव अंबेडकर की प्रतिमा, किसान नेता शहीद रामदेव करणीराम की मूर्ति, वीरवर झुंझारसिंह समेत सभी महापुरुषों की मूर्तियों पर माल्यार्पण करेंगे और उन्हें नमन कर उनके बताए मार्ग पर चलने का संकल्प लेंगे।

शिविर आयोजित

लक्ष्मणगढ़ शेखावाटी (निर्स)। मुख्यमंत्री भजनलाल शर्मा के नेतृत्व में राज्य सरकार की जनकल्याणकारी योजनाओं को आमजन तक पहुंचाने के उद्देश्य से पंडित दीनदयाल उपाध्याय अंत्योदय संबल पखवाड़े के तहत सोमवार को तीन ग्राम पंचायतों में आयोजित शिविर में बड़ी संख्या में लोग लाभाभ्वित हुए। उपखंड क्षेत्र के तीन ग्राम पंचायतों खेडी राडान, बीदसर व राजपुरा ग्राम पंचायतों में शिविर आयोजित किया गया। शिविर में 1291 ग्रामीण लाभाभ्वित हुए। शिविर में उपखण्ड अधिकारी मोहर सिंह मीणा, तहसीलदार फारूक अली, नायब तहसीलदार बाबूलाल, पंचायत समिति की विकास अधिकारी रोमा सहारण सहित विभिन्न विभागोंई अधिकारियों ने आमजन की समस्या को सुना तथा मौके पर निस्तारण किया। उपखंड अधिकारी मोहरसिंह मीणा ने बताया कि सोमवार को आयोजित शिविर में रास्ता प्रकरण उके 29 निस्तारण, एनएफएसए 20 आवेदन का निस्तारण, 300 पशुओं के टीकाकरण, 526 ग्रामीणों की मेडिकल जांच हुई।

जाखल मोक्षधाम में पहले चरण में 2 5 1 पौधे लगाए

कोलसिया, (निर्स)। अपने दिवंगत पूर्वजों की याद में जाखल की मोक्ष भूमि में मंगलवार को पौधारोपण किया गया। मोक्ष धाम विकास समिति अध्यक्ष जेपी टेलर ने बताया कि सर्वसमाज के लोगों ने एकजुट होकर प्रथम चरण में विभिन्न प्रजातियों के करीब 251 छायादार पौधे लगाए। इस अभियान में कुल 1100 पौधे लगाने का लक्ष्य रखा गया है। अभियान में नवलगढ़ विधायक विक्रम सिंह जाखल भी मौजूद रहे। इस मौके पर विधायक जाखल ने कहा कि पेड़ लगाना प्रत्येक व्यक्ति का नैतिक कर्तव्य है। यदि हमारी पीढ़ी इस कर्तव्य का पालन नहीं करेगी तो आने वाली पीढ़ियां हमें माफ नहीं करेंगी।

उन्होंने सभी लोगों से अपनी धरा को हरा भरा बनाने का संकल्प दिलवाया। मोक्ष धाम विकास समिति के संरक्षक मुंबई प्रवासी सेठ श्यामसुंदर साईरथला ने बताया यह मोक्षधाम परिसर सत्रह समाज का है। यह चारदिवारी युक्त हरियाली से आच्छादित है। इसमें प्रति वर्ष पौधारोपण किया जाता है। लेकिन इस



जाखल की मोक्ष भूमि में पौधारोपण किया गया।

बार प्रत्येक समाज वर्ग के लोग आगे आकर अपने दिवंगत पूर्वजों की याद में एक पौधा लगाकर इस महा अभियान को सफल बनाएंगे। इस मौके पर बसंतसिंह शेखावत, एडवोकेट नरेंद्रसिंह, नरथूसिंह

खेदड़, ताराचंद खेदड़, श्रवण सिंह, रामदीन कुमावत, शंकर सोनी, रामावतार कुमावत, राजकुमार सोनी, बाबूलाल गोयल, रामकिशन केडिया, शिंभू सोनी, ओमप्रकाश जांगिड़, रामेश्वर परिहार,

विजय परिहार, विनोद कुमावत, यादराम कुमावत, शंकर हलवाई, किशोर सिंह, ओमप्रकाश सोनी, लीलाधर शर्मा, भवानी शर्मा आदि गणमान्य लोग उपस्थित रहे।

सार-समाचार

भाजपा में नीमकाथाना ग्रामीण व चला मंडलों की कार्यकारिणी घोषित

सीकर, (निर्स)। भाजपा प्रदेशाध्यक्ष मदन राठौड़ की सहमति से जिलाध्यक्ष मनोज बाटड ने नीमकाथाना ग्रामीण व चला मंडल अध्यक्षों की अनुशंषा पर मंडलों की कार्यकारिणी घोषित की है। जिलाध्यक्ष मनोज बाटड ने नीमकाथाना ग्रामीण मंडल अध्यक्ष डॉ. माँद कृष्णीया की अनुशंषा पर उपाध्यक्ष के पद पर मदनलाल वर्मा, वीर सिंह खरवास, बबीता मीणा, रजनी शर्मा, भागीरथ व विजय कुमार शर्मा को घोषित किया है। वहीं महामंत्री के पद पर प्रहलाद सिंह तंवर व नंदकिशोर जांगिड़, मंत्री के पद पर मुजोदेवी यादव, सुभाष चंद चाहर, विमलादेवी, अनुदेवी कन्वा व जगदीश प्रसाद जांगिड़ एवं कोषाध्यक्ष के पद पर सुभाष चंद अग्रवाल को घोषित किया है। जिलाध्यक्ष मनोज बाटड ने चला मंडल अध्यक्ष सुभाष निठारवाल की अनुशंसा पर उपाध्यक्ष के पद पर रोहिताश सैनी, पोखरमल गुर्जर, मंजूदेवी यादव, हनुमंत सिंह शेखावत, राजेंद्र प्रसाद शर्मा व गोपाल प्रसाद सैनी को घोषित किया है। वहीं महामंत्री के पद पर बाबूलाल योगी व कैलाश चंद सामोता, मंत्री के पद पर रेखादेवी शर्मा, कमलेश जाखड, महेंद्र चेजारा, रणू पालीवाल, कुलवंत सौलेत व सपना वाल्मीकी एवं कोषाध्यक्ष के पद पर किशन सिंह शेखावत को घोषित किया है। दोनों मंडलों में 45-45 कार्यकर्ताओं को कार्यकारिणी में सदस्य नियुक्त किये गए हैं।

साधु-संत एवं गुरुओं का सम्मान किया

झुंझुनूं, (निर्स)। आने वाली 10 जुलाई को भाजपा जिलेभर में स्थित मंदिर, मठ, धार्मिक स्थानों के पुजारी, संत गुरुओं, महात्माओं का सम्मान करेंगे। इस कार्यक्रम के जिला संयोजक और भाजपा जिला महामंत्री एडवोकेट सरजीत चौधरी ने बताया कि जिले भर में स्थित धार्मिक स्थानों में रह रहे पुजारी संत महात्मा गुरुओं का सम्मान समारोह आयोजित किया जाएगा। जिलेभर में जिलाध्यक्ष हर्षीन कुलहरि, विधायक, जनप्रतिनिधि, जिला पदाधिकारी, मंडल अध्यक्ष सभी अपने अपने क्षेत्रों में आने वाले धार्मिक स्थानों के गुरुओं का सम्मान करेंगे। साथ ही अपने क्षेत्र शिक्षा, खेल जगत, उद्यम आदि क्षेत्रों में ख्याति हासिल करने वालों का भी सम्मान किया जाएगा। मंगलवार को इस श्री गुरु पूर्णिमा उत्सव कार्यक्रम को लेकर भाजपा प्रदेश अध्यक्ष मदन राठौड़, इस कार्यक्रम में पुजारी कल्याण और पूर्व प्रदेश अध्यक्ष अरुण चतुर्वेदी, सह प्रदेश संयोजक सौरभ सारस्वत, भाजपा पूर्व प्रदेश अध्यक्ष अशोक पनानी ने भाजपा जिलाध्यक्ष हर्षीन कुलहरि, कार्यकर्ता के जिला सांथोजक एडवोकेट सरजीत चौधरी, सह संयोजक राकेश शर्मा बगड, महेंद्र मोदी चिडावा से वरचुअल बैठक कर पूरे विषय पर विस्तृत चर्चा कर मार्गदर्शन दिया।

पुजारी सेवक महासंघ के प्रतिनिधि मंडल ने मांगों को लेकर उप मुख्यमंत्री से भेंट की

झुंझुनूं, (निर्स)। पुजारी सेवक महासंघ का एक प्रतिनिधिमंडल महासंघ के संयोजक महेश बसावतिया के नेतृत्व में उप मुख्यमंत्री दिया कुमारी से जयपुर आवास पर भेंट की। इस अवसर पर महेश बसावतिया ने पुजारी सेवक महासंघ रजि की मांगों को लेकर मुख्यमंत्री भजनलाल शर्मा के नाम ज्ञापन सौंपा। ज्ञापन में राजस्थान में पुजारी कल्याण बोर्ड की स्थापना, मंदिर माफी की जमीन को दुबंगों से मुक्त करवाना, प्रदेश में समस्त पुजारियों को मासिक मानदेय देना, मंदिर पुजारियों को जमीन का मालिकाना हक देना आदि मांगों सरकार के समक्ष रखी। उप मुख्यमंत्री दिया कुमारी ने प्रतिनिधिमंडल को आश्चस्त किया कि सरकार महासंघ की मांगों पर सहानुभूतिपूर्वक विचार करेगी। क्योंकि डबल इंजन सरकार पुजारियों की आर्थिक स्थिति को लेकर गंभीरता से विचार कर रही है व पुरान मंदिरों के जीर्णोद्धार को लेकर कृत संकल्पित है। महेश बसावतिया ने उप मुख्यमंत्री का माला व फूलों का गुलदस्ता देकर सम्मान किया। इस अवसर पर पुजारी सेवक महासंघ के जिलाध्यक्ष विनोद पुजारी, उपाध्यक्ष नरेंद्र शर्मा, कोषाध्यक्ष बालमुकुंद शर्मा आदि उपस्थित थे।

संवेदक संघर्ष समिति का धरना जारी

झुंझुनूं, (निर्स)। सार्वजनिक निर्माण विभाग वृत्त झुंझुनूं के संवेदक संघर्ष समिति का 13वें दिन लगातार धरना दिया गया। साथ ही संकल्प लिया कि पांच जुलाई से प्रगतिशील कार्यों का निर्माण बंद है। जो जब तक मांग नहीं मानी जाएगी। बंद ही रहेगा। मुख्य रूप से क्वालिटी कंट्रोल के अभियंताओं और तकनीशियनों को हटाने की मांग की है।

कार्यालय नगर विकास न्यास, सीकर
सर्किट हाउस के पास, जयपुर रोड, सीकर-332001
ई-मेल uit.sikar@rajasthan.gov.in, फ़ोन नं. 01572-245057
क्रमांक-न.वि.न्या/नियामन/2025/00974
दिनांक-08.07.2025
लोक सूचना/आपत्ति विज्ञप्ति
न्यास ट्रस्ट बैठक दिनांक 01.07.2025 के एउजेण्डा संख्या 38.1 में लिये गये निर्णय की पालना में राजस्व ग्राम समर्थपुरा के खसरा नम्बर 1017/476 व 812/477 में से सेक्टर प्लान की प्रस्तावित 12 मीटर सड़क को विलोपित किया जाना प्रस्तावित है।
इसलिए इसके द्वारा समस्त संबंधित व्यक्तियों को सूचित किया जाता है, कि यदि किसी व्यक्ति को उक्त के सम्बन्ध में आपत्ति / आक्षेप इस नोटिस के प्रकाशन के 20 दिन भीतर-भीतर कार्यालय समय के दौरान अधोहस्ताक्षरकर्ता के समक्ष समर्थक दस्तावेजों के साथ अपने आक्षेप प्रस्तुत कर सकेगा। उपर्युक्त निगत समय के भीतर-भीतर किसी आक्षेप के अभाव में यह समझा जायेगा कि किसी को आक्षेप नहीं है और तदनुसार मामले का निपटारा किया जायेगा। यह सूचना मेरे हस्ताक्षर और मुहर के अधीन आज दिनांक 08.07.2025 को जारी की गयी।
जगदीश प्रसाद गौड़ (RAS) सचिव
नगर विकास न्यास, सीकर

रेलवे लाइन का कार्य शुरू करने का किसानों ने किया विरोध

किसानों के विरोध जताने पर प्रशासन को बिना जमीन का कब्जा लिए ही वापिस लौटना पड़ा

खिरोड़, (निसं)। दुर्जनपुरा से गोठड़ा श्री सीमेंट कंपनी तक डाली जाने वाली रेलवे लाइन का कार्य शुरू करने के लिए संबंधित किसानों की जमीन को चिह्नित कर जमीन का कब्जा लेने प्रशासन मंगलवार सुबह नौ बजे बसावा गांव के खेतों में पहुंचा, मगर किसानों के विरोध जताने पर प्रशासन को बिना जमीन का कब्जा लिए ही वापिस लौटना पड़ा।

प्रशासन पुलिस जाबो के साथ बसावा गांव के खेतों में किसानों की अनुमति के बिना ही जबरन घुस गए और रेलवे लाइन डाले जाने का कार्य शुरू कर दिया, मगर आस-पड़ोस के किसानों ने एकत्रित होकर इस कार्य का विरोध किया। पुलिस प्रशासन का भी भारी विरोध किया गया। इस मामले में किसानों ने बताया कि हमारे खेतों में से रेलवे लाइन नहीं जाने देंगे। चाहे हमारी जान भी क्यों न चली जाए। सभी किसानों ने मिलकर एक स्वर में कहा कि जान दे देंगे, मगर हमारी जमीन में से रेलवे लाइन नहीं जाने देंगे। रेलवे लाइन निरस्त किसान संघर्ष समिति के अध्यक्ष रतनसिंह शेखावत के नेतृत्व में किसानों ने रेलवे लाइन का जमकर विरोध किया। किसानों ने प्रशासन की



दुर्जनपुरा से गोठड़ा श्री सीमेंट कंपनी तक डाली जाने वाली रेलवे लाइन का किसानों ने विरोध किया।

इस कार्यवाही को गैरकानूनी बताते हुए कहा कि किसानों की सहमति के बिना किसानों के खेतों में घुसना गलत है। प्रशासन एवं भरपूर पुलिस जाबो के साथ खेतों में रेलवे लाइन डाले जाने का काम शुरू करने के लिए संबंधित उद्देकार अपने साथ ट्रैक्टर-ट्राली में सामान लेकर आए और खेतों में काम करना शुरू कर दिया। मगर सैकड़ों की संख्या में कृषक

महिलाओं एवं पुरुषों ने इसका जमकर विरोध किया, जिसके चलते प्रशासन को वापस लौटना पड़ा। किसान नेता विजेंद्र सिंह काजला ने कहा कि किसानों को डरा-धमका कर जबरन रेल लाइन डालने के लिए भूमि का अधिग्रहण करना सरकार और प्रशासन की गहमरानी हरकत है। उन्होंने कहा कि अगर सरकार को इन पूंजीपतियों के लिए रेल लाइन डालनी

है तो किसानों को मार्केट रेट से चार से पांच गुना भूमिका मूल्य और किसानों को पुनर्वास की सुविधा दिए जाने व प्रभावित किसानों को सरकारी नौकरी देने एवं रेल लाइन के दोनों तरफ सड़क डालनी होगी। किसान नेता नरेंद्र कड़वाल ने कहा कि अगर किसानों की सहमति के बिना प्रशासन किसानों के खेतों में घुसा तो किसानों द्वारा प्रशासन के खिलाफ जमकर

- संबंधित किसानों की जमीन को चिह्नित कर जमीन का कब्जा लेने प्रशासन बसावा गांव के खेतों में पहुंचा
- सभी किसानों ने मिलकर एक स्वर में कहा कि जान दे देंगे, मगर हमारी जमीन में से रेलवे लाइन नहीं जाने देंगे

विरोध किया जाएगा।

रेलवे लाइन का विरोध प्रदर्शन करने वालों में राजेश दूत, शीशराम दूत, करणीराम, जगदीश प्रसाद, शिशुपाल, पंकज कुमार, मुकेश कुमार, राकेश कुमार, विक्की, महेश, भूपेश गुर्जर, मनोज मूंड, मामरगज मूंड, माया देवी, सुनीता देवी, संतोष देवी, प्रभाती देवी, कमला देवी, परमेश्वरी देवी, सावित्री देवी, कमला देवी सहित सैकड़ों लोग शामिल थे।

रीट प्रमाण पत्र का वितरण समय से पहले ही बंद करने पर हंगामा

उदयपुर, (कासं)। शहर के सूरजपोल स्थित राजकीय फतह सी.सै. स्कूल में मंगलवार को रीट पात्रता परीक्षा प्रमाण पत्र का वितरण समय से पहले ही बंद किए जाने पर हंगामा हो गया। अभ्यर्थी विरोध पर उतर आए और प्रिंसिपल चेतन पानेरी के रूप के बाहर प्रदर्शन करने लगे।

अभ्यर्थियों का कहना था कि स्कूल प्रबंधन को स्कूल के निर्धारित समय में रीट प्रमाण पत्र वितरित करने थे, लेकिन स्टाफ एक घंटा पहले ही स्कूल से गायब हो गया। अभ्यर्थी घंटों तक इशर से उभर भटकते रहे, लेकिन उन्हें कोई जवाब देने वाला नहीं था। इस दौरान इस दौरान प्रिंसिपल चेतन पानेरी भी गायब थे। अभ्यर्थी उन्हें फोन करते रहे लेकिन उन्होंने

- अभ्यर्थी विरोध पर उतर आए और प्रिंसिपल के रूप के बाहर प्रदर्शन किया

कॉल नहीं उठाया। ऐसे में जब अभ्यर्थियों ने डीईओ को इसकी शिकायत की तो प्रिंसिपल तुरंत स्कूल पहुंचे। प्रिंसिपल चेतन पानेरी स्टाफ कम होने और इस वक्त प्रवेश व टीसी आदि की भार होने का कारण गिनाते रहे, जबकि स्कूल में पीटीआई सहित 65 जनों का स्टाफ है। जानकारी के अनुसार सरकारी फतह स्कूल में रीट प्रमाण का वितरण सोमवार को शुरू हुआ था। पहले दिन भी समस्या आई लेकिन दूसरे दिन

मंगलवार को हालात और खराब हो गए। यहां 60 से 70 किमी दूर कोटडा, सेमारी, खेरवाड़ा आदि ब्लॉक से महिला और पुरुष अभ्यर्थी आए थे, जिन्हें प्रमाण पत्र लेकर बस से वापस अपने घर जाना था लेकिन स्कूल प्रबंधन की लापरवही के कारण अभ्यर्थियों को खाली हाथ लौटना पड़ा। स्कूल को आठ हजार अभ्यर्थियों को रीट प्रमाण पत्र वितरित करने हैं। इसके लिए स्कूल प्रिंसिपल ने आठ काउंटर बनाए। प्रत्येक पर एक-एक हजार प्रमाण पत्र वितरित होने हैं। एक काउंटर पर दो-दो स्टाफ यानी कुल 16 स्टाफ को नियुक्त किया लेकिन वहां सिर्फ दो ही काउंटर लगे थे। बाकी काउंटर तो थे, लेकिन वहां कोई स्टाफ मौजूद नहीं था।

एक जमीन को दो बार बेचने का आरोप

सुलताना, (निसं)। चिड़ावा निवासी जवाहरलाल गुप्ता के खिलाफ सुलताना थाने में एक जमीन को दो बार बेचने का मामला दर्ज कराया गया है।

पूर्व सरपंच हकीमुद्दीन के भाई इब्राहिम पुत्र हाजी सफी व्यापारी ने थाने में लिखित रिपोर्ट दर्ज करवाई है कि चिड़ावा निवासी जवाहरलाल गुप्ता ने वर्ष 2000 में उसे और उसके भाई को अपनी जमीन बेची थी। इसके तीन साल बाद 2003 में इसी जमीन का शेष हिस्सा भी इब्राहिम को बेच दिया था, लेकिन पिछले साल जवाहरलाल गुप्ता

ने अपनी पूर्व में बेची गई जमीन का 187.88 वर्ग गज का प्लॉट बनवारी नाम के व्यक्ति को 29 अक्टूबर 2024 को फिर से बेच दिया, जबकि 20 जनवरी 2003 में जब जवाहरलाल गुप्ता ने अपनी जमीन में शेष रहे सभी आठ प्लॉट जब इब्राहिम को बेचे थे तो विक्रय पत्र में भी साफ अंकित था कि अब कोई जमीन शेष नहीं है। बावजूद इसके धोखाधड़ी से उसने जमीन हड़पने की नियत से 22 से 25 साल पहले बेची गई जमीन को फिर से बेच रहा है। पुलिस ने धोखाधड़ी की धाराओं में

मामला दर्ज कर जांच शुरू कर दी है। जानकारी के अनुसार जवाहरलाल गुप्ता व उसके पुत्र नवनीत गुप्ता, श्यामबिहारी गुप्ता तथा पत्नी सुशीला देवी समेत अन्य के खिलाफ फर्जी वसियत तैयार कर जमीन हड़पने का मामला सूरजगढ़ थाने में भी दर्ज है। इस मामले में सूरजगढ़ पुलिस ने हाईकोर्ट की फटकार के बाद करीब डेढ़ महीने पहले गुजरात से जवाहरलाल गुप्ता के पुत्र नवनीत गुप्ता को गिरफ्तार किया था, जो अभी भी जेल में है। निचली कोर्ट में नवनीत गुप्ता की जमानत याचिका खारिज हो चुकी है।

सूरजगढ़ में दर्ज जमीन हड़पने की नियत से बनाई गई फर्जी वसियत के मामले में जवाहरलाल गुप्ता का बेटा नवनीत डेढ़ महीने से जेल में है। तो पत्नी सुशीला देवी की अग्रिम जमानत एडीजे कोर्ट चिड़ावा ने खारिज कर दी थी। वहीं सूरजगढ़ थाने में दर्ज मामले में जवाहरलाल गुप्ता, उसके दोनों बेटों और पत्नी समेत परिवार के अन्य सदस्यों पर आरोप है। अभी जेल में बंद बेटे नवनीत की जमानत भी नहीं हो पाई है कि जवाहरलाल गुप्ता पर एक और मामला दर्ज हो गया है।

- अजमेर, (कासं)। देश की पहली मोबाइल सर्जिकल रोबोटिक बस मंगलवार को अजमेर पहुंची। यहां मेडिकल कॉलेज में मोबाइल रोबोटिक बस के तकनीकी कार्मिकों द्वारा जेएलएन मेडिकल कॉलेज के डॉक्टर्स,
- जेएलएन मेडिकल कॉलेज में रोबोटिक सर्जिकल का लाइव डेमो और प्रशिक्षण दिया
- अजमेर से पहले मोबाइल सर्जिकल रोबोटिक बस जयपुर और जोधपुर में भी ट्रेनिंग दे चुकी है

मेडिकल स्टूडेंट्स सहित अन्य स्टाफ को लाइव डेमो और ट्रेनिंग के माध्यम से रोबोटिक सर्जिकल तकनीक का प्रशिक्षण दिया गया। जानकारी के अनुसार अजमेर से पहले यह बस जयपुर और जोधपुर में भी ट्रेनिंग दे चुकी

सीएनजी सप्लाई कंपनी एजीपी के साथ 1.06 करोड़ की धोखाधड़ी

जोधपुर, (कासं)। रातानाड़ा थाना क्षेत्र में एजीपी सीजीडी इंडिया प्राइवेट लिमिटेड के साथ कंपनी के ही एक पूर्व कर्मचारी व दो अन्य लोगों द्वारा करीब 1.06 करोड़ रुपए की धोखाधड़ी का मामला रातानाड़ा थाने में दर्ज किया गया है। कंपनी के मुख्य प्रबंधक (मार्केटिंग) अंशुल गंगावत की रिपोर्ट पर दर्ज इस मामले में नवदुर्गा सीएनजी ऑटो गैस, उसके प्रोप्राइटर मनीष गहलोत, अनिल गुवरात और कंपनी के पूर्व कर्मचारी युवराज सिंह सोलंकी को आरोपी बनाया गया है।

रातानाड़ा सर्किट हाउस रोड पर स्थित ब्यू सिटी मॉल में कंपनी का फरवरी 2024 में नवदुर्गा सीएनजी ऑटो गैस द्वारा जमा किए गए बिलों में से 554 फर्जी और डुप्लीकेट बिल हैं। इन बिल से कंपनी को 1 करोड़ 6 लाख 2 हजार रुपए का नुकसान हुआ। जांच में यह भी सामने आया कि युवराज सिंह सोलंकी ने जान-बूझकर फर्जी बिलों को स्वीकृति दी और अन्य एअरफर्सी का

निर्माणाधीन मकान से 1750 किलो अवैध मछली बरामद

टोंक, (निसं)। जिला पुलिस अधीक्षक टोंक विकास सागवान के निर्देशन में वृताधिकारी देवली रामसिंह के नेतृत्व में थाना पुलिस देवली एवं मत्स्य विभाग की टीम ने अवैध मछली शिकार के विरुद्ध कार्रवाई करते हुए प्रताप कॉलोनी में स्थित एक निर्माणाधीन मकान से 1750 किलो अवैध मछली बरामद की गई है।

देवली उपनिरीक्षक दिलीप सिंह ने बताया कि टीम को मुखबिर से मिली सूचना के आधार पर रात्रि गश्त के दौरान देवली रिको एरिया स्थित

स्कूलों में व्यवसायिक शिक्षकों को नियुक्ति देने की मांग

- अजमेर कलेक्ट्रेट पर शिक्षकों ने प्रदर्शन कर कलेक्टर को मांग पत्र सौंपा

राज्य के 4 हजार 155 सरकारी स्कूलों में स्कूल शिक्षा परिषद समग्र शिक्षा के तहत व्यवसायिक शिक्षा प्रशिक्षण अलग-अलग सेक्टर के विभिन्न जाँव रोल के 16 व्यावसायिक ट्रेड संचालित की जा रही है। व्यवसायिक शिक्षा का मुख्य उद्देश्य सरकारी स्कूलों के स्टूडेंट्स को कौशल प्रशिक्षण प्रदान कर हुनर सिखाकर स्वरोजगार के लिए आत्मनिर्भर बनाना है। प्रदेश में स्कूल शिक्षा परिषद की ओर से शिक्षा सत्र 2024-25 में लगभग 2903 स्कूलों

में व्यावसायिक शिक्षकों की नियुक्ति जुलाई माह में की जानी थी, लेकिन शिक्षा विभाग की लापरवाही के चलते यह नियुक्ति मार्च 2025 में संभव नहीं हो पाई। व्यवसायिक शिक्षकों की नियुक्ति सैद्धांतिक व प्रायोगिक परीक्षा, साक्षात्कार व दस्तावेज सत्यापन द्वारा की गई।

उन्होंने बताया कि समय पर नियुक्ति नहीं दिए जाने से प्रदाताओं के एमओयू विभाग ने 16 जून 2025 को निरस्त कर दिए हैं, जिससे प्रशिक्षक बेरोजगार होने से मानसिक व आर्थिक रूप से परेशान हैं, साथ ही विद्यार्थियों के भविष्य पर भी प्रश्न चिन्ह लग गया है। विद्यार्थी व शिक्षकों की पीड़ा को देखते हुए बेरोजगार हुए व्यवसायिक शिक्षकों को को पुनः विलार्थों में नियोजित करने की मांग की है।

लाखों की नकदी हड़पी

- सायबर पुलिस थाने में प्रकरण दर्ज

उदयपुर, (निसं)। लाभ कमाने का झंझा देकर पीड़िता से लाखों की नकदी हड़पने वाले के खिलाफ पुलिस ने प्रकरण दर्ज किया है।

पुलिस से प्राप्त जानकारी के अनुसार पीड़िता पूनम शर्मा पत्नीदमनलाल निवासी हिरणमगरी सेक्टर 5 काशीपुरी ने अज्ञात बदमाश के खिलाफ प्रकरण दर्ज करवाया। जिसमें उसने बताया कि 26 जून को

मेरे मोबाइल पर वाट्सएप पर मैसेज आया। पृष्ठताछ करने उसने रोजगार करने की इच्छा के बारे में पृष्ठताछ तो मैंने सहमती दी। कुछ ही देर बाद दूसरे व्यक्ति ने फोन कर मुझसे बातचीत की तथा उसने टास्क पूरा करने पर लाभ

देश की पहली मोबाइल सर्जिकल रोबोटिक बस अजमेर पहुंची



जेएलएन मेडिकल कॉलेज प्राचार्य डॉ. अनिल सामरिया ने रोबोटिक सर्जरी के तकनीक के बारे में जानकारी ली।

है। इस अवसर पर मेडिकल कॉलेज प्राचार्य डॉ. अनिल सामरिया, अस्पताल अधीक्षक डॉ अरविंद खरे के साथ रोबोटिक सर्जिकल मशीन को तैयार करने वाले निजी कंपनी के प्रतिनिधि भी मौजूद रहे।

जेएलएन मेडिकल कॉलेज के प्राचार्य डॉ. अनिल सामरिया ने बताया

कि मोबाइल टैली रोबोटिक सर्जरी यूनिट मंगलवार को अजमेर पहुंची, कॉलेज पहुंचने पर बड़ी संख्या में डॉक्टर, छात्रों और नागरिकों ने आधुनिक तकनीक का अनुभव किया। इस अवसर पर जेएलएन मेडिकल कॉलेज में डॉक्टर्स, मेडिकल स्टूडेंट और अन्य स्टाफ को रोबोटिक

सर्जिकल तकनीक का लाइव डेमो और ट्रेनिंग भी दी गई। यह बस सिर्फ तकनीक का प्रदर्शन नहीं बल्कि डॉक्टर को मशक्कत करने और छात्रों को प्रेरित करने का प्रयास है। डॉ. सामरिया ने कहा कि इस प्रकार की आधुनिक तकनीक के माध्यम से कॉलेज के हमारे छात्रों और फैकल्टी के लिए विश्व स्तरीय स्वदेशी सर्जिकल रोबोट सिस्टम को देखने और समझने का अवसर मिला है। विशेष रूप से छात्रों के लिए अनुभव शैक्षणिक और तकनीक खाई को बॉटने में मददगार होगा। जल्दी जेएलएन अस्पताल में भी रोबोटिक सर्जरी शुरू होगी। इसे लेकर प्रयास किया जा रहे हैं।

डॉ. सामरिया ने कहा कि रोबोटिक सर्जरी को सर्जन रोबोट को उपयोग करके काम करता है। पहले सर्जरी के इंस्ट्रूमेंट डॉक्टर के हाथ में हुआ करते थे, लेकिन अब सभी इंस्ट्रूमेंट रोबोट के हाथ में होंगे, इसे अब सर्जन यूज कर सर्जरी कर सकेंगे। उन्होंने कहा कि रोबोटिक सर्जरी से कई समस्याएं जो डॉक्टर और स्टाफ को आती थी, वह भी दूर होगी। पूर्ण सर्जरी में यह मरीज के लिए बेहतर होते हैं।

बेटे की मौत का सदमा नहीं झेल सका पिता

भरतपुर, (निसं)। भरतपुर जिले के बयाना सदर थाना के नया नगला गांव में एक दिल दहाने देने वाली घटना सामने आई है, जहां बेटे की मौत का गम न झेल पाने पर एक पिता ने आत्महत्या कर ली। 45 वर्षीय गोपी गुर्जर ने खेत में एक पेड़ पर साफ़ी से फंदा लगाकर फांसी लगा ली। परिजन उसे गंभीर हालत में अस्पताल लेकर पहुंचे, लेकिन डॉक्टरों ने उसे मृत घोषित कर दिया। डॉक्टरों के अनुसार, गोपी की मौत अस्पताल लाने से पहले ही हो चुकी थी। घटना के बाद परिजन बिना पोस्टमार्टम कराए शव को लेकर घर चले गए। जब तक पुलिस अस्पताल पहुंची, तब तक शव वहां से जा चुका था। थाना सदर पुलिस के अनुसार, मृतक शराब का आदी था और बीते छह महीने पहले उसके बेटे की सड़क हादसे में मौत हो गई थी। तभी से वह मानसिक तनाव में चल रहा था। एसएसआई दामोदर शर्मा ने बताया कि परिजन बिना सूचना के शव ले गए हैं। पुलिस पूरे मामले की जांच में जुटी हुई है।

आसाराम को हाईकोर्ट से फिर राहत मिली

जोधपुर, (कासं)। अपने ही आश्रम की नाबालिग छात्र से दुष्कर्म के आरोप में आजीवन कारावास के सजा काटते आसाराम बापू को राजस्थान हाईकोर्ट ने एक बार फिर राहत प्रदान की है। हाईकोर्ट की डबल बेंच ने आसाराम की अंतरिम जमानत की अवधि को बढ़ाकर 12 अगस्त तक कर दिया है। यह फैसला आसाराम बापू की खराब सेहत और इलाज की जरूरतों को आशिक राहत में रखते हुए लिया गया है। इससे पहले गुजरात हाईकोर्ट ने उन्हें सात जुलाई तक अंतरिम जमानत दी थी, जिसके बाद

राजस्थान हाईकोर्ट ने भी नौ जुलाई तक अंतरिम जमानत को बढ़ाया था। अब इसे एक बार फिर आगे बढ़ाया गया है। आसाराम इस बार गुरु पूर्णिमा पर दस जुलाई को जेल से बाहर होगा। हालांकि हाईकोर्ट ने पहले की सुनवाई में उसके भक्तों से नहीं मिलने की शर्त को जमानत में जोड़ा था। इसलिए उसके भक्तों से मिलने से सांभावना कम है। राजस्थान हाईकोर्ट से एक जुलाई को आशिक राहत के रूप में नौ जुलाई तक की अंतरिम जमानत मिलने के बाद आसाराम जोधपुर आश्रम से निकल गया था।

</

‘सिंधु जल समझौते से बचने वाला पानी बीकानेर, श्रीगंगानगर, हनुमानगढ़ व चूरु को मिलेगा’

मुख्यमंत्री भजनलाल ने गुसाईंसर बड़ा में अंत्योदय के शिविर का अवलोकन किया

बीकानेर, 8 जुलाई (कासं)। मुख्यमंत्री भजनलाल शर्मा ने कहा कि ऑपरेशन सिंदूर के बाद पाकिस्तान से रह हुए सिंधु जल समझौते से बचने वाला पानी बीकानेर, श्रीगंगानगर, हनुमानगढ़ और चूरु को मिलने वाला है। ये चारों जिले बड़े सौभाग्यशाली हैं। उन्होंने कहा कि सरकार ने जो वादे किए हैं, वो सभी पूरे होंगे। उन्होंने आरोप लगाया कि कांग्रेस नेता आए तो पूछना कि उनके वादों का क्या हुआ।

मुख्यमंत्री ने मंगलवार को बीकानेर के गुंसाईंसर बड़ा में पंडित दीनदयाल उपाध्याय अंत्योदय संबल पखवाड़े के तहत आयोजित शिविर का अवलोकन करने के बाद आयोजित सभा को संबोधित किया। उनके साथ भाजपा के वरिष्ठ नेता राजेन्द्र राठौड़ भी थे।

■ **मुख्यमंत्री ने कहा कि कांग्रेस ने सिर्फ घोषणा की, लेकिन हम श्री डूंगरगढ़ में ट्रॉमा सेंटर बनाने का काम करेंगे।**

मुख्यमंत्री भजनलाल शर्मा ने कहा कि श्रीडूंगरगढ़ के लिए जमीन देने का काम भी सरकार करेगी और इसके लिए जरूरी बजट भी दिया जायेगा। कांग्रेस ने जिस व्यापारी से घोषणा कराई थी, वो ये काम नहीं कर रहे हैं। कांग्रेस ने सिर्फ घोषणा की, लेकिन हम ट्रॉमा सेंटर बनाने का काम करेंगे। कांग्रेस ने व्यापारी पर दबाव बनाकर सिर्फ घोषणा करवा ली, अब वो टालमटोल कर रहे हैं। मुख्यमंत्री ने कहा कि प्रधानमंत्री नरेन्द्र मोदी का कहना है कि जब तक अंतिम पायदान पर खड़े व्यक्ति का भला नहीं होगा, तब तक राजस्थान उत्कृष्ट नहीं होगा।

मुख्यमंत्री ने कहा कि सरकार ने इंदिरा गांधी नहर के लिए चार हजार



मुख्यमंत्री भजनलाल शर्मा ने बीकानेर के गुंसाईंसर बड़ा में पंडित दीनदयाल उपाध्याय अंत्योदय संबल पखवाड़े के तहत आयोजित शिविर का निरीक्षण किया और सभा को संबोधित किया।

करोड़ रूपए दिए हैं और बीकानेर, चूरु, श्रीगंगानगर में इससे काम होगा। किसान को पानी-बिजली और बीज देने का काम हमारी सरकार ने किया है।

विधायक ताराचंद सारस्वत ने अपने भाषण में मुख्यमंत्री के समक्ष

ट्रॉमा सेंटर बनाने की मांग रखी तथा सरकारी कॉलेज की घोषणा करने की मांग की।

ताराचंद सारस्वत के भाषण के बाद मुख्यमंत्री ने कहा कि आपके विधायक होशियार हैं। दो मिनट का बोला था,

लेकिन पूरे तीन पन्ने का भाषण बोल दिया।

उन्होंने अपनी सभी मांगें रख दी हैं। जो काम अधूरे हैं, उनके बारे में भी बोल दिया और जो करवाने हैं, उनके बारे में भी बोल दिया।

उदयपुर फाइल्स फिल्म पर प्रतिबंध की माँग पर सुनवाई आज होगी

जमीयत उलेमा-ए-हिंद के अध्यक्ष मौलाना अरशद मदनी ने फिल्म और उसके ट्रेलर पर बैन लगाने के लिए दिल्ली हाई कोर्ट में याचिका दायर की है

कहानी हिंदू और मुस्लिम समुदायों के बीच गंभीर दूरी और तनाव पैदा कर सकती है। याचिका की 9 जुलाई, बुधवार को सुनवाई होने की संभावना है।

याचिका में कहा गया है, “फिल्म का ट्रेलर मुस्लिम समुदाय को नकारात्मक तरीके से पेश करता है, जिससे उस समुदाय के लोगों के सम्मान से जीने के अधिकार का उल्लंघन होता है। फिल्म बहुत भड़काऊ है और दो समुदायों के बीच फूट डाल सकती है, जिससे देशभर में सार्वजनिक शांति और व्यवस्था बिगड़ सकती है।

याचिका कहती है कि “ट्रेलर की सामग्री खास तौर पर मुस्लिम समुदाय

■ **यह फिल्म उदयपुर में दिन दहाड़े हुई कन्हैयालाल दर्जी की नृशंस हत्या पर आधारित है। ज्ञातव्य है कि मुस्लिम कट्टरपंथी युवकों ने तलवारों से काट कर कन्हैयालाल की हत्या कर दी थी।**

■ **जमीयत के प्रमुख मौलाना अरशद मदनी ने कहा कि फिल्म से हिंदू-मुस्लिम वैमनस्यता को बढ़ावा मिलेगा और इससे देश भर में शांति और व्यवस्था बिगड़ सकती है।**

■ **फिल्म 11 जुलाई को रिलीज हो रही है।**

को निशाना बनाती दिखती है, जिसमें उनके बारे में गलत और तोड़ी-मरोड़ी गई बातें दिखाकर भाईचारे को तोड़ने और सांप्रदायिक तनाव फैलाने की

बिहार में 47 प्रतिशत मतदाताओं ने गणना फॉर्म जमा करवाए

नयी दिल्ली, 08 जुलाई। बिहार में मतदाता सूचियों के विशेष गहन पुनरीक्षण की प्रक्रिया में दो सप्ताह के अंदर चुनाव अधिकारियों को लगभग आधे मतदाताओं (47 प्रतिशत) के भरे हुए गणना-फार्म प्राप्त हो चुके हैं। यह जानकारी मंगलवार को आयोग द्वारा जारी एक विज्ञप्त में दी गयी। गणना-फार्म प्राप्त करने की अंतिम तिथि 25 जुलाई है। आयोग ने कहा है कि बिहार में पुनरीक्षण प्रक्रिया के तहत 3,70,77,077 गणना फार्म मिल चुके हैं, जो राज्य में कुल 7,89,69,844 मतदाताओं की संख्या का 46.95 प्रतिशत है। आयोग ने पुनरीक्षण के लिए दिशानिर्देश गत 24 जून को जारी किए थे। आयोग ने पुनरीक्षण के काम के लिए इन दो सप्ताह में 7.90 करोड़ फॉर्म मुद्रित कराए हैं और सूची में दर्ज 97 प्रतिशत से अधिक मतदाताओं (7,70,44,990) के गणना-फार्म वितरित किए जा चुके हैं। आयोग का कहना है कि अब तक 18.16 प्रतिशत फॉर्म उसके ऐप ईसीआईनेट पर अपलोड किए जा चुके हैं।

अश्वनी पंजाब ...

(प्रथम पृष्ठ का शेष)

वहीं, अब भाजपा के संगठनात्मक ढाँचे को देखते हुए अश्वनी शर्मा को कार्यकारी अध्यक्ष बनाना रणनीतिक फैसला माना जा रहा है।

ट्रंप ने 14 देशों के लिए नए टैरिफ घोषित किए

ट्रंप ने इन सभी 14 देशों के राष्ट्र प्रमुखों को पत्र भेजकर सूचित कर दिया है

■ **इन देशों में जापान व दक्षिण कोरिया जैसे बड़े देशों के अलावा म्यांमार, बांग्लादेश जैसे छोटे देश भी शामिल हैं। कई देश तो ऐसे हैं जो लम्बे समय से अमेरिका के सहयोगी रहे हैं।**

वाशिंगटन, 08 जुलाई। वैश्विक व्यापार में तनाव बढ़ाने वाले नए कदम में अमेरिकी राष्ट्रपति डॉनल्ड ट्रंप ने बांग्लादेश और म्यांमार सहित 14 देशों पर नए टैरिफ की घोषणा की है। यह कदम ऐसे समय उठाया गया है, जब वाइट हाउस द्वारा शुरू किए गए कुछ सबसे आक्रामक आयात करों पर 90-दिवसीय रोक इस सप्ताह समाप्त होने वाली थी। ट्रंप ने जिन 14 देशों के नेताओं को औपचारिक पत्र भेजे हैं, उनमें सहयोगी और छोटे देश भी शामिल हैं। यह पत्र इस साल एक अगस्त को लागू होने वाले टैरिफ के बारे में हैं, जो ट्रंप की संरक्षणवादी नीतियों को दर्शाता है। पत्र में ट्रंप ने जापान और दक्षिण कोरिया से आयात पर 25 प्रतिशत टैरिफ लगाने की अपनी धमकी दोहराई और एक अगस्त से शुरू होने वाले संभावित शुल्कों के बारे में अन्य विश्व नेताओं को सूचित किया। उच्च टैरिफ शुरू में नौ जुलाई से प्रभावी होने वाले लेकिन अधिकारियों द्वारा नए व्यापार सौदों पर बातचीत करने की मांग के

कारण इन्हें निलंबित कर दिया गया था। ट्रंप ने 'दृढ़ सोशल प्लेटफॉर्म' पर जापान और दक्षिण कोरिया को लिखे पत्र में कहा, यदि किसी कारण से आप अपने टैरिफ बढ़ाने का फैसला करते हैं, तो आप उन्हें जिस भी संख्या में बढ़ाना चाहते हैं, वह हमारे द्वारा लगाए जाने वाले 25 प्रतिशत में जोड़ दिया जाएगा। गौरतलब है कि उच्च टैरिफ एक अगस्त से प्रभावी होंगे और विशेष रूप से ऑटोमोबाइल, स्टील और एल्यूमीनियम जैसे पहले से घोषित सेक्टर टैरिफ के साथ नहीं जुड़ेंगे।

ट्रंप के पत्रों में जापान और दक्षिण कोरिया को चेतावनी दी गई थी कि उनके टैरिफ में किसी भी वृद्धि के साथ ही अमेरिकी शुल्कों में भी वृद्धि होगी। ट्रंप ने घोषणा की कि इसी तरह के पत्र

12 अन्य देशों के नेताओं को भेजे गए, जिनमें मलेशिया, कजाकिस्तान, दक्षिण अफ्रीका, म्यांमार, लाओस, टय्नीसीया, इंडोनेशिया, बांग्लादेश, सर्बिया, बोस्निया और हर्जेगोविना, कंबोडिया, थाईलैंड शामिल हैं। उन्हें यह सूचना दी गई कि अगले महीने से उन पर 25 प्रतिशत से 40 प्रतिशत तक टैरिफ लगाए जाएंगे। मलेशिया, कजाकिस्तान और ट्यूनीशिया पर टैरिफ दर 25 प्रतिशत होगी, जबकि दक्षिण अफ्रीका और बिर्हाना के लिए यह 30 प्रतिशत होगी। इंडोनेशिया पर 32 प्रतिशत और बांग्लादेश एवं सर्बिया पर 35 प्रतिशत टैरिफ दर लागू होगी। कंबोडिया और थाईलैंड पर टैरिफ दर 36 प्रतिशत होगी, जबकि लाओस एवं म्यांमार पर यह 40 प्रतिशत तक होगी।

कांग्रेस ने माना कर्नाटक में पार्टी में अन्तर्कलह है

- **कांग्रेस महासचिव सुरजेवाला ने कहा, कई विधायकों को पार्टी के प्रदेश नेतृत्व से शिकायत है।**
- **लेकिन सुरजेवाला ने नेतृत्व परिवर्तन से इन्कार किया व कहा कि इस पर फैसला हाईकमान ही ले सकता है।**

मैंने उनसे कहा है कि वे ये सब मुझे लिखित में दें। हम उनका बारी बारी से हल निकालेंगे।

कांग्रेस नेतृत्व का दावा है कि राज्य में पार्टी में हालात काफ़ी हैं लेकिन आम चर्चा यह है कि शिकायतों के सामने आने से पार्टी की अंदरूनी कलह दिखने लगी है। अब सुरजेवाला ने जो रुख अपनाया है, वह बंद कمر में बातचीत

और मीडिया को निगाहों से दूर रहने का प्रयास है। उन्होंने समस्या के हल के लिए कोई समय सीमा तय नहीं की है, जिससे लगता है कि पार्टी शिकायतों के निपटारे के मामले में कोई गंभीर कदम उठाने वाली नहीं है।

राज्य में नेतृत्व बदलाव को लेकर उठे सवालों को दरकिनार करते हुए, उन्होंने एक मिसाल देते हुए कहा, एक

पत्रकार की संपादक बनने की आकांक्षा हो सकती है, लेकिन इस फैसले की डोर तो चैनल मालिक के हाथ में होती है। सुरजेवाला के बयान नेतृत्व संबंधी फैसलों पर कांग्रेस हाईकमान की मजबूत पकड़ को दिखाते हैं।

मुख्यमंत्री सिद्धारमैया और उपमुख्यमंत्री डी.के. शिवकुमार के दिल्ली दौरे के बारे में पूछे जाने पर, सुरजेवाला ने स्पष्ट किया कि ये दौर पूरी तरह से प्रशासनिक हैं। उन्होंने कहा, "वे सरकारी काम से दिल्ली जा रहे हैं-ताकि वे केन्द्र के समक्ष कर्नाटक के मसले रख सकें। यह उनका कर्तव्य है और वे इसे पूरा कर रहे हैं।"

चिराग पासवान ...

(प्रथम पृष्ठ का शेष)

हत्याएं और अन्य अपराध बढ़ते जा रहे हैं। यह मेरे लिए भी चिंता का विषय है क्योंकि जिस सरकार का मैं समर्थन करता हूँ, वह सुशासन के लिए जानी जाती है।

चिराग तो अब विपक्षी नेताओं जैसी भाषा बोल रहे हैं। यह चौकाने वाला है।

हालाँकि अभी तो चुनाव में समय है, देखना यह होगा कि चिराग नीतीश कुमार सरकार के खिलाफ अपनी बयानबाजी को कितना आगे ले जाते हैं। यह भी देखने की बात है कि क्या वे विधानसभा चुनाव लड़ने के लिये लोकसभा सांसद और केन्द्रीय मंत्री पद से वाकई इस्तीफा दे देंगे या फिर वे सीट बंटवारे में अच्छी डील हासिल कर के पीछे हट जाएँगे?

जो भी हो, एनडीए सहयोगियों के बीच सीट बंटवारे को लेकर आने वाले हफ्तों में तकरार तेज़ होने की पूरी संभावना है।

इज़रायल के प्र.मंत्री... ‘पुलवामा हमले के लिए विस्फोटक एमेज़ॉन से खरीदे गए थे’

(प्रथम पृष्ठ का शेष) तनाव कम कराने तथा सर्बिया और कोसोवो के बीच समझौता कराने में उनके प्रयासों को अन्देखा किया। हालांकि भारत ने अधिकारिक रूप से पाकिस्तान के साथ हाल ही में हुए संघर्ष में ट्रंप की भूमिका का खंडन किया है और कहा है कि आपसी बातचीत से समाधान हुआ।

ट्रंप ने यह भी दावा किया है कि उन्होंने मिश्र, बर्मा, इथियोपिया के बीच शांति बनाए रखने में मदद की है, और अब्राहम समझौते (अब्राहम कॉर्ड) के जरिए इज़राइल और कुछ अरब देशों के बीच रिश्ते सामान्य करने में भी उनकी भूमिका रही है।

ट्रंप ने अपने चुनाव प्रचार में

खुद को एक शांति निर्माता बताया था और वादा किया था कि वे अपने बातचीत के कौशल से यूक्रेन और गाज़ा के युद्धों को जल्दी खत्म करवा देंगे। लेकिन उनके राष्ट्रपति बनने के पांच महीने बाद भी ये दोनों संघर्ष जारी हैं।

नेतन्याहू और ट्रंप के बीच हुई बातचीत में गाज़ा में संघर्ष विराम और बंधकों की रिहाई को लेकर एक समझौते पर काम करने पर चर्चा हुई। उसी दौरान, इज़राइल के अधिकारी कतर में हमास के साथ अप्रत्यक्ष वार्ता कर रहे थे, जिसमें अमेरिका मध्यस्थ की भूमिका निभा रहा था। ट्रंप ने बैटक से पहले ही अनुमान जताया था कि इस सप्ताह एक समझौता हो सकता है।

आतंकी वित्तपोषण की वैश्विक निगरानी संस्था एफएटीएफ ने दावा किया

नई दिल्ली, 08 जुलाई। वैश्विक आतंकी वित्तपोषण निगरानी संस्था एफएटीएफ ने दावा किया है कि फरवरी 2019 के पुलवामा आतंकी हमले में इस्तेमाल किए गए विस्फोटक अमेजन से खरीदे गये थे। एफएटीएफ ने दावा किया कि 2022 में गोरखनाथ मंदिर पर हमला करने वाले आतंकी को पेमेंट पेपल से हुआ था।

अप्रैल 2025 में पहलगाम में हुए आतंकी हमले की निंदा करते हुए एफएटीएफ ने कहा कि वित्तीय सहायता के बिना ऐसे हमले संभव नहीं थे। एफएटीएफ ने कहा था कि वह 200 अधिकार क्षेत्रों वाले अपने वैश्विक नेटवर्क द्वारा प्रदान किए गए मामलों

को संकलित करते हुए, आतंकवादी वित्तपोषण का व्यापक विश्लेषण करेगा। भारत में आतंकवादी हमले के लिए सामग्री की खरीद के लिए ई-कॉमर्स प्लेटफॉर्म के उपयोग की केस स्टडी देते हुए, एफएटीएफ ने कहा कि हमले में इस्तेमाल किए गए तात्कालिक विस्फोटक उपकरण का एक प्रमुख घटक – एल्यूमीनियम पाउडर – ईपीओम अमेजन से खरीदा गया था। इस सामग्री का उपयोग विस्फोट के प्रभाव को बढ़

ाने के लिए किया गया था। बता दें कि फरवरी 2019 में, जम्मू और कश्मीर के पुलवामा में भारतीय सुरक्षा बलों के काफिले को निशाना बनाकर एक आत्मघाती बम

विस्फोट किया गया, जिसके परिणामस्वरूप 40 सैनिक मारे गए। आतंकी हमले की जांच, साजिश जैश-ए-मोहम्मद द्वारा रची गई थी।

एफएटीएफ रिपोर्ट ने इस बात पर प्रकाश डाला कि आतंकवादी ई-कॉमर्स प्लेटफॉर्म

ने के लिए किया गया था। बता दें कि फरवरी 2019 में, जम्मू और कश्मीर के पुलवामा में भारतीय सुरक्षा बलों के काफिले को निशाना बनाकर एक आत्मघाती बम

विस्फोट किया गया, जिसके परिणामस्वरूप 40 सैनिक मारे गए। आतंकी हमले की जांच, साजिश जैश-ए-मोहम्मद द्वारा रची गई थी। एफएटीएफ रिपोर्ट ने इस बात पर प्रकाश डाला कि आतंकवादी ई-कॉमर्स प्लेटफॉर्म

बैलट बॉक्स में। अमेरिकन व्यवस्था का भविष्य इस पर निर्भर करेगा कि क्या इसके नागरिक और नेता दलगत सीमाओं से ऊपर उठकर उन गहरे मूल्यों की रक्षा कर सकते हैं, जो इस गणराज्य को एक सूत्र में बाँधते हैं। और वे मूल्य हैं- निष्पक्षता, जवाबदेही और लोकतांत्रिक प्रक्रिया के प्रति साझा प्रतिबद्धता। अगर ऐसा नहीं हो सका, तो खतरा विदेशी नहीं होगा, वह भीतर से ही आएगा।

इलेक्ट्रिक कारों से लेकर अंतरिक्ष शोध तक के उद्योगों को झकझोर देने वाले अरबपति उद्यमी एलन मस्क अब एक नई दिशा में, अमेरिकन राजनीति में कदम रख चुके हैं। अपनी नई राजनीतिक पार्टी, “अमेरिका पार्टी” की शुरुआत के साथ, मस्क ने लोकतांत्रिक इतिहास की मजबूत प्रहरि, अमेरिकी द्वि-दलीय व्यवस्था की जड़ों को चुनौती देने की कोशिश

एसआई भर्ती ...

आपत्तिजनक दृश्य भी दिखाए गए हैं, जिनमें मुस्लिम मौलवियों को नाबालिग बच्चों के साथ समलैंगिक संबंध बनाते हुए दिखाया गया है।

इसी कारण, याचिकाकर्ता ने अदालत से मांग की है कि फिल्म और उसके ट्रेलर के रिलीज, प्रसारण, वितरण और सार्वजनिक प्रदर्शन पर रोक लगाई जाए। याचिका में यह भी अनुरोध किया गया है कि सूचना और प्रसारण मंत्रालय को निर्देश दिए जाए कि वह इस फिल्म के ट्रेलर को यूट्यूब, फेसबुक और प्लेक्स (पूर्व में ट्विटर) जैसे सभी डिजिटल और सोशल मीडिया प्लेटफॉर्म से तुरंत हटवाए। फिल्म के निर्देशक और निर्माता के अलावा, याचिका में डिस्ट्रीब्यूटर रिलार्यंस एंटरटेनमेंट प्राइवेट लिमिटेड, गूगल, एक्स और मेटा को भी पार्टी बनाया गया है।

(प्रथम पृष्ठ का शेष) शामिल थे। महाधिवक्ता ने प्रार्थना पत्र में कहा कि उनकी ओर से याचिकाकर्ता के आरोपों को पूरी तरह स्वीकार नहीं किया गया है। उनके अनुरोध पर अदालत ने पूर्व में दिये आदेश को संशोधित कर दिया।

बहरस के दौरान महाधिवक्ता ने कहा कि याचिका में कैबिनेट सब कमेटी के फैसले को चुनौती नहीं दी गई है। ऐसे में याचिका को खारिज किया जाना चाहिए। इसके अलावा समान तथ्यों पर याचिका पेश की गई थी और उसे वापस लेने के आधार पर अदालत ने उसे खारिज कर दिया था, लेकिन नई याचिका में इस तथ्य को छुपाया गया है। इसके अलावा, याचिकाकर्ता की ओर से कोर्ट में पेश

पूर्ववर्ती रिपोर्ट को किस तरह प्राप्त किया गया? यदि याचिकाकर्ता ने अनाधिकृत तरीके से यह रिपोर्ट हासिल की है तो भी याचिका को खारिज किया जाना चाहिए। महाधिवक्ता की ओर से यह भी कहा गया कि याचिकाकर्ता भर्ती प्रक्रिया में शामिल हुए, लेकिन फेल होने पर लंबे समय बाद हाईकोर्ट आ गए। दूसरी ओर अदालत ने कहा कि सरकार याचिका को कभी प्री-मैच्योर बता रही है तो कभी उसे सारहीन बताकर खारिज करने की गृहार की रही है। इसके साथ ही अदालत ने मामले को सुनवाई बुधवार तक टालते हुए, राज्य सरकार को प्रकरण से जुड़ा रिकॉर्ड साथ लाने को कहा है।

सुअवसर प्रस्तुत कर रही है। एलन मस्क एक ऐसे उभरते गठजोड़ की ओर बढ़ रहे हैं। जो पारंपरिक राजनीतिक पहचान से परे है। उनकी नजर तकनीकी उद्यमियों, जो दोनों पार्टियों से निराश हैं, और युवा मतदाताओं पर है। “अमेरिका पार्टी” उन मतदाताओं का ठिकाना बन सकती है, जो आर्थिक रूप से व्यवहारिक सोच रखते हैं, लेकिन सांस्कृतिक रूप से प्रगतिशील सोच और दक्षिणपंथी अतिवाद, दोनों से सतर्क हैं।

अभी केवल इतना कहा जा सकता है कि चाहे “अमेरिका पार्टी” द्वि-दलीय प्रणाली को गिरा पाए या केवल उसमें सुधार के लिए एक धक्का दे, लेकिन उनका मस्क ने एक नई चर्चा की शुरुआत कर दी है। एक ऐसा देश जहाँ राजनीतिक कल्पना अक्सर जड़ जमाकर बैठ जाती है, वहाँ यह खुद में एक ऐसा झटका है, जिसे नज़रअंदाज़ नहीं किया जा सकता।